
ପ୍ରଥମ ଅଧ୍ୟାୟ | 


ଆସ ବ୍ରଲିଯିବା ଦୁର୍ଗ ବାରବାଟୀ 


ଦଶହରା ପୂଜାବେଳ ! ସାରା ରାଜ୍ୟରୁ ବଛା ବଛା ତିରିଶ ଜଣ 
ଚାଷୀ ରାଜଧାନୀ ଭୁବନେଶ୍ବରରେ ଏକାଠି ହୋଇଥଲେ। କୃଷି 
ବିଶ୍ଵବିଦ୍ୟାଳୟରେ ସେମାନେ ରହି ନୂଆ ନୂଆ ଚାଷ ପ୍ରଣାଳୀ, ନୂଆ 
ନୂଆ ଫସଲ ବିଷୟରେ ଆଲୋଚନା କରୁଥିଲେ। କୃଷି ଅଧ୍ୟାପକ 
ସୁରେଶବାବୁ ସେମାନଙ୍କ ଦାୟିତ୍ବରେ ରହିଥିଲେ। ସାତ ଦିନର 
କାର୍ଯ୍ୟକ୍ରମ । ଏହି ସମୟ ମଧ୍ଯରେ ଆଲୋଚନା ବ୍ୟତୀତ ବିଭିନ୍ନ କ୍ଷେତ୍ରକୁ 
ଯାଇ ନୂତନ ଚାଷ ପ୍ରଣାଳୀ ଦେଖୁଥିଲେ। ଭଲ ଫୁଲଫଳର ଉଦ୍ୟାନମାନ 
ଦେଖୁଥିଲେ । ସେସବୁ ଦେଖୁ ସେମାନଙ୍କ ପେଟ ପୁରିଯାଉଥଲା | ମନ 
ହେଉଥଲା - ଏମିତି ଫସଲ କରିପାରିଲେ ଆମ ଦେଶରେ ଖାଦ୍ୟର 
ଅଭାବ କାହିଁକି ରହନ୍ତା ? ବିଶେଷ କରି ଆମ ରାଜ୍ୟରେ ସବୁ ପ୍ରକାର 
ଜମି, ଜଳର ସୁବିଧା, ନାନା ଚାଷ କାର୍ଯ୍ୟରେ ନିପୁଣ ହୋଇଥବା 
ଲୋକ ଓ ବ୍ୟାଙ୍କ ରଣ ଏଥପାଇଁ ମିଳୁଥଲାବେଳେ ଆମେ କାହିଁକି 
ଏତେ ଦରିଦ୍ର ? ଅଣ୍ଡା, ମାଛ, କଦଳୀ ଆଦି ପଡ଼ୋଶୀ ରାଜ୍ୟରୁ ନ 
ଆସିଲେ ଆମେ ହଇରାଣ | 


ଏହି କାର୍ଯ୍ୟକ୍ରମ ମଧ୍ଯରେ ଥୁଲା କୃତୀ ଚାଷୀମାନଙ୍କୁ ଆମ ରାଜ୍ୟର 
କେତୋଟି ଦର୍ଶନୀୟ ସ୍ଥାନର ଗୌରବମୟ କୀରଉଁ ଦେଖାଇବା । ଏସବୁ 
ନିଜ ଆଖୁରେ ଦେଖୁଲେ ସେମାନେ ଜାଣିବେ ଏଇ ରାଜ୍ୟର ଅତୀତ 

କେତେ ମହାନ୍‌ ଥଲା| ଆମର ପୂର୍ବପୁରୁଷମାନେ କେତେ ଗୁଣୀମାନୀ, 
ବୀର ସାହସୀ ଓ ସ୍ବଦେଶ ପ୍ରେମୀ ଥଲେ | କଳା ସାହିତ୍ୟ, କାରୁକାର୍ଯ୍ୟ, 
ଶିଳ୍ପ, ବାଣିଜ୍ୟ, ବିଜ୍ଞାନ ଆଦି ସବୂ କ୍ଷେତ୍ରରେ ଏ ରାଜ୍ୟର ଲୋକମାନେ 
କୃତିତ୍ବ ଓ ପ୍ରତିଷ୍ଠା ଲାଭ କରିଥିଲେ | ତେଣୁ ଏହି କାର୍ଯ୍ୟକ୍ରମରେ ଯୋଗଦାନ 
କରୁଥିବା ଚାଷୀମାନେ ଖଣ୍ଡଗିରି, ଉଦୟଗିରି, ଧଉଳିଗିରି, କୋଣାର୍କ, 
ପୁରୀ, ବାରବାଟୀ ଦୁର୍ଗ ପ୍ରଭୁତି ଦେଖବାର ବ୍ୟବସ୍ଥ ହୋଇଛି। ବିଶ୍ବବିଦ୍ୟାଳୟର 
ଅଧ୍ୟାପକ ସୁରେଶବାବୁ ରେଭେନ୍‌ସା ଓ ସଂସ୍କୃତି ବିଶ୍ବବିଦ୍ୟାଳୟର 
ଅଧ୍ଯାପକମାନଙ୍କ ସାହାଯ୍ୟ ନେଇ ଏସବୁ ଦର୍ଶନୀୟ ସ୍ଥାନଗୁଡ଼ିକ ସମ୍ପର୍କରେ 
କହୁଥାନ୍ତି, ବୃଝାଉଥାନ୍ତି ଆଲୋଚନା ମଧ୍ଯ କରୁଥାନ୍ତି । ପାଳି କରି ସେମାନେ 
ଚାଷୀମାନଙ୍କ ସାଥିରେ ସେସବୁ ସ୍ଥାନକୁ ଯାଇଥାନ୍ତି । ଶେଷରେ ବାରବାଟୀ 
ଦୂର୍ଗକୁ ଯାଇ ଦେଖୁବାକୁ ଅନେକଙ୍କର ଇଚ୍ଛା ହେଲା! ତେଣୁ ସେଠାରେ 
ବେଶୀ ସମୟ କଟାଇବାକୁ ପ୍ରସ୍ତାବ ହେଲା। 


ରେଭେନ୍‌ସା କଲେଜର ଇତିହାସ ଅଧ୍ୟାପକ ଶୁଭକାନ୍ତ ବାବୁ 
ସେଦିନ ସୁରେଶ ବାବୁଙ୍କ ସାଥରେ ରହିଲେ | ଚାଷୀମାନେ ମଧ୍ଯ ଦୂର୍ଗର 
ଅତୀତ ଇତିହାସ ଜାଣିବାପାଇଁ ଖୁବ୍‌ ଆଗ୍ରହୀ ହୋଇପଡ଼ିଲେ। ସେ 
ସେମାନଙ୍କୁ ଗୋଟିଏ କୋଠରୀରେ ବସାଇ ପ୍ରଥମେ ବାରବାଟୀ ଦୁର୍ଗର 
ପ୍ରାଚୀନ ଇତିହାସ ସମ୍ପର୍କରେ କହିଲେ । ସେ ଜଣାଇଲେ କଟକ ସହରକୁ 
ଏକ ହଜାର ବର୍ଷର ପ୍ରାଚୀନ କୀର୍ରି କୁହାଯାଉଥଲେ ହେଁ ପ୍ରକୃତରେ 
ଏହା ଦୂଇ ହଜାର ବର୍ଷର ପୁରୁଣା ସହର | ୟୁରୋପର ଗ୍ରୀସ ରାଜ୍ୟରୁ 
ଆସିଥିଲେ ଜଣେ ବଡ଼ ଏତିହାସିକ ଟଲେମି | ସେ ତାଙ୍କ ଇତିହାସ 
ବହିରେ ମହାନଦୀକୁ “ ମାନଦ” ଓ କଟକକୁ “ କଟିକର୍ବଦମ” କହିଛନ୍ତି। 

ତାଜ୍କର ଅତି ଜଣାଶୁଣା “ ପୁଥବୀ ଇତିହାସ” ବହିଟି ଦୁଇ ହଜାର ବର୍ଷ 
ପୁର୍ବେ ଟଲେମି ଲେଖୁଥଲେ। ଏହି ବହି ପୃଥିବୀର ସବୁଠୁ ପୁରୁଣା 
ଇତିହାସ ବହି; ଏକ ଭ୍ରମଣ କାହାଣୀ ଓ ଭୁଗୋଳ ବହି ମଧ୍ଯ | 


ମାଦଳାପାଞ୍ଜିରେ ପୁରୀ ମନ୍ଦିର ସଂପର୍କରେ ବଡ଼ ବଡ଼ ଘଟଣା 
ଲେଖାଯାଇଥାଏ। ସେଥୁରେ ନେଖାଯାଇଛି ଯେ, କଟକ ସହର ପ୍ରଥମେ 
“ ବାରବାଟୀ ଗ୍ରାମ” ନାମରେ ପରିଚିତ ହୋଇଥଲା। ସେଥରେ ଲେଖା 
ହୋଇଛି - ଏ ରାଜା (ଭୀମ ପରିଛାଏ ବା ଦ୍ଵିତୀୟ ଅନଙ୍ଗଭୀମ 
ଦେବ) ନଗର ଚୌଦ୍ଵାର କଟକେ ବିଜେ କରିଥାନ୍ତି। ଏପରି ଏକ 

ଦିନକିରେ ରାଢା ଦିଦେ କରି ଆସି ମହାନଦୀ ପାରହୋଇ, ନଦୀର 
ଦକ୍ଷିଣ ତୀରେ ଦେଖୁଲେ କୋଦଣ୍ଡ ଦଣ୍ଡପାଟର ବାରବାଟୀ ଗ୍ରାମର 
ଜିମେଶ୍ବର ଦେବଙ୍କ ସନ୍ଧିଧେ ଶାମଳ ନ ଗଁ ମାଡ଼ିବସିହି| ଏହା 
ଦେଖ୍‌ ରାଜା ବଢ଼ ଆଶ୍ଚର୍ଯ୍ୟ ହୋଇ ଶୁଭଯୋଗ ଦିନରେ ବାରବାଟୀକୁ 
କଟକ ନାମ ଦେଇ ନଗର କଟକ ଟୌଦ୍ଵାର ଛାଡ଼ି ଆସିଲେ ଏବଂ ଏ 
କଟକରେ ରହିଲେ ( “ ପ୍ରାଚୀନ ଉଚ୍କଳ” ୧ ୨୯ ପୁ) ସେତେବେଳେ 
ଆମ ଦେଶର ଲୋକେ ବାହାର ଦେଶକୁ ସମୁଦ୍ରରେ ଯାଇ ବଣିଜ 
କରୁଥିଲେ | ଓଡ଼ିଶା ଉପକୂଳରେ କେତେକ ବନ୍ଦର ଥିଲା। ପାଲବନ୍ଧା 
ଜାହାଜରେ ସେମାନେ ସମୁଦ୍ର ପାର ହେଉଥଲେ। କଟକ ଥଲା ସେ 
ବନ୍ଦରଗୁଡ଼ିକ ମଧ୍ଯରୁ ଗୋଟିଏ | କେତେକ ପୁରାଣରେ ମଧ୍ଯ ମହାନଦୀକୁ 
“ ସୃର୍ଗଗଙ୍ଗା ” ବୋଲି କୁହାଯାଇଛି। ଏଇ ନଦୀ କୂଳରେ କଟକ ସହର 
ଖୁବ୍‌ ଉନ୍ନତ ଥଲା | ଗଙ୍ଗବଂଶର ତୃତୀୟ ଅନଙ୍ଗଭୀମ ଦେବ ୧ ୨ ୨୯ 
ମସିହାରେ ବାରବାଟୀ ଦୁର୍ଗ ନିର୍ମାଣ କରିଥିଲେ। ଏହି ଦୁର୍ଗର ପରିସର 
ବା ଆୟତନ ବାରବାଟି ବା ପ୍ରାୟ ୩୦୦ ଏକର ଜମି । ତେଣୁ ଏହାର 
ନାମ ବାରବାଟୀ ଦିଆଯାଇଥିଲା। 


ଏହି ଅନଙ୍ଗଭୀମ ଦେବଙ୍କ ସମୟରେ ପ୍ରଥମେ ଓଡ଼ିଶାରେ 
ମୁସଲମାନ ଆକ୍ରମଣ ହୋଇଥୁୂଲା। ତେଣୁ ରାଜା ଓ ରାଜ୍ଯର 
ଲୋକମାନେ ଭାରି ବ୍ୟସ୍ତ ହୋଇ ପଡ଼ିଥଲେ। ଶେଷରେ ଗଙ୍ଗବଂଶ 
ମୁସଲମାନ ଆକ୍ରମଣ ମଧ୍ଯରେ ଲୋପ ପାଇଲା | 


ଏହାପରେ ୧ ୪୩୫ ରୁ ୧୪୬୭ ମସିହା ଯାଏ ଓଡ଼ିଶାର ଶାସନ 
ଦାୟିତ୍ଵ ନେଇଥିଲେ ସୂର୍ଯ୍ୟବଂଶର ସମ୍ରାଟ କପିଳେନ୍ଦ୍ର ଦେବ। ସେ 

ବାରବାଟୀ ଦୁର୍ଗରେ ରହିଥିଲେ | ତାଙ୍କର ସମ୍ରଜ୍ୟ ଗଙ୍ଗାଠାରୁ ଗୋଦାବରୀ 
ଯାଏ ବିସ୍ତୃତ ଥଲା। ତାଙ୍କ ପୁଅ ପୁରୁଷୋତ୍ତମ ଦେବ ୧୪୬୭ରୁ 
୧୪୯୭ ଯାଏ ଶାସନ ଦାୟିତ୍ଵ ନେଇଥିଲେ । ସେ ଓଡ଼ିଶାର ବୀର 
ସୈନ୍ଯମାନଙ୍କୁ ନେଇ କାଞ୍ଚ ଅଭିଯାନ କରିଥଲେ। ସେତେବେଳେ 
ବାରବାଟୀ ଦୁର୍ଗ କଞ୍ଚିଉଠୁଥଲା | ସେଥପାଇଁ କବିବର ରାଧାନାଥ ରାୟ 
“ ଦରବାର ”ରେ ଗାଇଥିଲେ - 


“ କରାଂଚି ଅଭିଯାନେ ଯେ ଦୂର୍ଗ ପ୍ରାଚୀର 
ବାଦ୍ୟ ନାଦେ ଦେଇଥିଲା ପ୍ରତିଗିର ” | 
କାଂଚି ରାଜାଙ୍କୁ ପରାସ୍ତ କରି ସେ ସେଠାରୁ ରାଜକନ୍ୟା ପଦ୍ମାବତୀ 
ଓ ଏକ ସୁନ୍ଦର ଗଣେଶ ମୁର୍ଭିକୁ ସାଥ୍‌ରେ ନେଇ ଆସିଥିଲେ ଶ୍ରୀମନ୍ଦିର 
ଦକ୍ଷିଣ ଦ୍ଵାର ବଟବୃକ୍ଷ ତଳେ ଏହି ଗଣେଶ ପ୍ରତିମୁରି ପ୍ରତିଷ୍ଠିତ ହୋଇଛି। 
ରାଜା ପୁରୁଷୋତ୍ତମ ଦେବ ସାକ୍ଷୀଗୋପାଳଙ୍କ ସୁନ୍ଦର ମୂର୍ରିଟିଏ ଦୁର୍ଗ 
ମଧ୍ୟରେ ସ୍ଥାପନ କରି ପୂଜାର ବ୍ଯବସ୍ଥା କରିଥଲେ। ଶ୍ରୀ ଚୈତନ୍ୟ 
ଗଡ଼ଗଡ଼ିଆ ଘାଟରେ ମହାନଦୀକୁ ପାର ହୋଇ ବାରବାଟୀ ଦୁର୍ଗରେ 
ସାକ୍ଷୀଗୋପାଳଙ୍କ ଦର୍ଶନ କରି ମୁଗ୍ଧ ହୋଇଥଲେ। ସେତେବେଳେ 
ରାଜା ପ୍ରତାପରୁଦ୍ର ଦେବ ବାରବାଟୀକୁ ରାଜଧାନୀ କରିଥିଲେ । ସେ 
୧୪୯୭ ରୁ ୧୫୪୦ ମସିହା ପର୍ଯ୍ୟନ୍ତ ଓଡ଼ିଶାକୁ ଶାସନ କରିଥଲେ | 
ଶ୍ରୀ ଚୈତନ୍ୟଙ୍କ ଦର୍ଶନରେ ରାଜା ବିଶେଷ ପ୍ରଭାବିତ ହୋଇ ବୈଷ୍ଣବ 
ଦୀକ୍ଷା ଗ୍ରହଣ କରିଥଲେ | ସେତେବେଳେ ଓଡ଼ିଶାରେ ଭକ୍ତି ଭାବର 
ପ୍ରସାର ଘଟିଲା। ଲୋକମାନଙ୍କ ବୀରତ୍ଵ ଓ ସାହସ କମିଗଲା | 

ରାଜା ପ୍ରତାପରୁଦ୍ରଙ୍କ ପୁଅମାନେ ଦୁର୍ବଳ ଥିବାରୁ ତାଙ୍କ ମନ୍ତ୍ରୀ ଗୋବିନ୍ଦ 
ବିଦ୍ୟାଧର କଟକର ବାରବାଟୀ ଦୂର୍ଗ ଅଧ୍ୟକାର କରିଥୁଲେ ତାଙ୍କ ପରେ 
ପ୍ରତାପରୁଦ୍ରଙ୍କ ତେଲେଙ୍ଗା ସେନାପତି ମୁକୁନ୍ଦ ଦେବ ୧ ୫୬୦ରେ ଓଡ଼ିଶାର 
ଶାସନ ଭାର ନେଇଥଲେ। ସେ ମଧ୍ଯ ବାରବାଟୀ ଦୁର୍ଗରେ ରହୁଥିଲେ | 
ଏହି ସମୟରେ ଦିଲ୍ଲୀର ସମ୍ପାଟ ଆକବରଙ୍କ ମନ୍ତ୍ରୀ ଆବୁଲ ଫାଜଲ 
ଓଡ଼ିଶାରେ ବୂଲି ବାରବାଟୀ ଦୁର୍ଗର ଆକାର ପ୍ରକାର ଥାଟ ବାଟର ଖୁବ୍‌ 
ପ୍ରଶଂସା କରିଥଲେ। ବିଶେଂଷ ଭାବରେ ସେ ବାରବାଟୀ ଦୁର୍ଗ ମଧ୍ଯରେ 
ଥିବା ନବତଳ ପ୍ରାସାଦ ସମ୍ପର୍କରେ ବିସ୍ତୃତ ବର୍ଣ୍ଣନା କରିଥଲେ ତାଙ୍କର 
ଜଣାଶୁଣା “ ଆଇନ ଆକବରୀ” ବହିରେ | 


ପ୍ରବଳ ପ୍ରତାପୀ ଆକବର ଭାରତରେ ଏକ ବିରାଟ ସାମ୍ରାଜ୍ୟ 
ପ୍ରତିଷ୍ଠା କରିଥଲେ, ମାତ୍ର ସେ ଓଡ଼ିଶା ଅଧ୍ୂକାର କରିବାକୁ ସାହସ କରି 
ନଥଲେ। ସେ ବରଂ ଓଡ଼ିଶାର ଶାସକଙ୍କ ସହିତ ବନ୍ଧୁତ୍ବ ରକ୍ଷା କରିଥିଲେ 
ଏବଂ ବଙ୍ଗ ସୁଲତାନଙ୍କ ହଟାଇବା ପାଇଁ ମୁକୁନ୍ଦ ଦେବଙ୍କ ସାହାଯ୍ଯ 
କାମନା କରିଥିଲେ | ରାଜା ମୁକୁନ୍ଦଦେବ ବଙ୍ଗ ଆକ୍ରମଣ କଲାବେଳେ 
କଳା ପାହାଡ଼ ଓଡ଼ିଶା ଆକ୍ରମାଣ କରି.ବାରବାଟୀ ଦୁର୍ଗରେ ପହଞ୍ଚଥଲେ। 
ରାଣୀ ପ୍ରାଣ ବିକଳରେ ତାଙ୍କୁ ପ୍ରଚୁର ଧନରତ୍ଵ ଦେଇଥଲେ। ସେ 
ପ୍ରସଙ୍ଗଟିକୁ ଲୋକେ କିମ୍ବଦନ୍ତୀ ଆକାରରେ ପ୍ରକାଶ କରନ୍ତି - 


“ ଅଇଲା କଳାପାହାଡ଼ 
ଭାଙ୍ଗିଲା ଲୁହାର ବାଡ଼ 
ପିଇଲା ମହାନଦୀ ପାଣି 
ସୁବର୍ଣ୍ଣ ଥାଳିରେ ହୀରା ପରଶିଲେ 
ମୁକୁନ୍ଦଦେବଙ୍କ ରାଣୀ!” 

ମୁକୁନ୍ଦଦେବ ଏହି ସମ୍ବାଦ ପାଇ କଟକକୁ ଫେରି ଆସୁଥଲେ 
ମତ୍ର ଯାଜପୁରର ଗୋହିରୀଟିକିରାଠାରେ (ବାଲେଶ୍ବର ଜିଲ୍ଲା ଧାମନଗର 
ଥାନା ଗେଙ୍ଗୁଟି କୂଳସ୍ଥ) ଘଟିଥିବା ଏକ ଯୁଦ୍ଧରେ ରାଜା ମୁକୁନ୍ଦଦେବ 
ପ୍ରାଣତ୍ୟାଗ କରିଥିଲେ (ହରାଇଲେ) | ତାଙ୍କ ପରେ ଆଫଗାନ ସୁଲତାନ 
ସୁଲେମାନ ଖାଁ ବାରବାଟୀ ଦୁର୍ଗ ଦଖଲ କରି ରହିଲେ। ୧୫୯୦ 
ମସିହାରେ ଆକବର ନିଜ ସାମ୍ରାଜ୍ୟରେ ବଙ୍ଗଳା ସହିତ ଓଡ଼ିଶାକୁ 
ମିଶାଇଦେଲେ। ତେଣୁ ବାରବାଟୀ ଦୁର୍ଗକୁ ସେ ଦଖଲ କରିନେଲେ | 
ଏହାପରେ ଓଡ଼ିଶାରେ ମୁସଲମାନ ରାଜତ୍ଵ ଚାଲିଲା। 


୧୭ ୨ ୫ ମସିହାରେ ରାଜା ରାମଚନ୍ଦ୍ର ଦେବଙ୍କୁ ସେହି ବାରବାଟୀ 
ଦୁର୍ଗରେ ବନ୍ଦୀକରି ରଖାଯାଇଥଲା। ପରେ ରାମଚନ୍ଦ୍ରଦେବ ଏଥିରୁ 
ମୁକ୍ତ ହୋଇଥଲେ। ସେ ମୁର୍ସିଦା କୁଲେ ଖାଁଙ୍କ ସୁନ୍ଦରୀ କନ୍ୟାଙ୍କୁ ବିବାହ 
କରି ବିଧର୍ମୀ ହୋଇଥିଲେ ଏବଂ ଏଥପାଇଁ ପୁରୀ ମନ୍ଦିରରେ ପଶିପାରି 
ନଥୂଲେ | ତେଣୁ ତାଙ୍କ ପାଇଁ ଶ୍ରୀଜଗନ୍ନାଥଙ୍କ ପ୍ରତିମୂଜି ପତିତପାବନ 
ନାମରେ ସିଂହଦ୍ଵାର ପାଖରେ ପ୍ରତିଷ୍ଠିତ ହୋଇଥଲା 


୧୭ ୪ ୨ ମସିହାରୁ ଓଡ଼ିଶା ମରହଙ୍ଟାମାନଙ୍କ ଅଧୀନରେ ରହିଲା।| 
ଇଂରେଜମାନେ କିନ୍ତୁ ବିନା ଯୁଦ୍ଧରେ ୧୮୦୩ ମସିହାରେ ବାରବାଟୀ 
ଦୁର୍ଗ ତଥା ଓଡ଼ିଶାକୁ ଅଧ୍ୟକାର କରିନେଲେ। ୧୯ ୨୮ ମସିହାରୁ 
ବାରବାଟୀ ଦୂର୍ଗକୁ ଭାଳି ସେଠାରେ ପଥର ଖଣ୍ଡରେ ଇଂରେଜମାନେ 
ରହୁଥ୍‌ ବା କାଣ୍ଟନମେଣ୍ଟ ରୋଡ଼ ତିଆରି କରାଯାଇଥୁୂଲା। 
ଏମିତିକି କେତେକ ପଥର ସହରର ଧନୀମାନୀ ଲୋକ ଓ ଇଂରେଜ 

କର୍ମଚାରୀମାନେ କିରିନେଇ ନିଜ ଘରଦ୍ଵାରରେ ଲଗାଇଥୁଲେ। ପୁଣି 
ବହୁତ ଧନରତ୍ବ ଭୂମିତଳେ ପୋତି ହୋଇଥବା ଶୁଣି ଇଂରେଜ 
କର୍ମଚାରୀମାନେ ଦୁର୍ଗ ମଧ୍ଯରେ ଥବା ଉଚ୍ଚଦୂମିକୁ ଖୋଳି ଦେଇଥଲେ। 
ଯେ ଯାହା ପାଇଲେ ସେସବୁ ଆମ୍ସାତ୍‌ କଲେ ଏବଂ ସେସବୁର କିଛି 
ହିସାବ ରହିଲା ନାହିଁ। ଦୁଃଖ ଓ ପରିତାପର ବିଷୟ ଯେ ଆମ ରାଜ୍ୟର 
ପ୍ରାଚୀନ କୀରଉି ବିଦେଶୀମାନଙ୍କ ହାତରେ ବିଧ୍ଵସ୍ତ ଓ ବିପର୍ଯ୍ୟସ୍ତ 
ହୋଇଥୁଲା। 


ଇଂରେଜ ସରକାରଙ୍କ ଅଧୀନରେ କାର୍ଯ୍ୟ କରୁଥିବା କେନାଲ, 
ରେଭିନ୍ୟୁ ସୁପରିଣ୍ଢେଣ୍ଡେଣ୍ଟ ଟୟନ୍‌ବୀ ୧୮ ୭୩ ଖ୍ରୀଷ୍ଟାବ୍ଦରେ ତାଙ୍କ 
ଲିଖୂତ “ ଓଡ଼ିଶା ଇତିହାସ” ବହିରେ ଦୁଃଖ ପ୍ରକାଶ କରି ଲେଖୁଛନ୍ତି 
ଯେ ସରକାର ପୂର୍ଭ ବିଭାଗ ଏଡ଼େ ସୁନ୍ଦର ଦୁର୍ଗଟିକୁ କେତେଥର 
ଖୋଳିତାଡ଼ି କେତେକ ମାଟି ଗଦାରେ ପରିଣତ କରିଛନ୍ତି। ସେସବୁ 
ତଳେ ପଥରମାନ ପୋତା ଯାଇଛି। ଦୁର୍ଗ ପ୍ରାଚୀରର ପଥରମାନ 
ଡ଼ାକ୍ତରଖାନା ଘର ତିଆରି, ବତୀଘର ତିଆରିରେ ଲାଗିଛି। 


ଗଙ୍ଗବଂଶର ରାଜାମାନଙ୍କ ଦ୍ଵାରା ଗଢ଼ାଯାଇଥିବା କେତେ ସୁନ୍ଦର 
ବାରବାଟୀ ଦୁର୍ଗ ହିନ୍ଦୁ ମୁସଲମାନ ଓ ଇଂରେଜ ଶାସକ ଓ ସୈନ୍ଯମାନଙ୍କ 
ବିହାର ଭୂମି ତ କେତେବେଳେ ବିଳାସ ମନ୍ଦିର ତ କେତେବେଳେ 
ସୈନ୍ଯଛାଉଣୀ ତ କେତେବେଳେ ବନ୍ଦୀଶାଳା ରୂପେ ବ୍ୟବହ୍ତ 
ହେଉଥୁଲା| ଶେଷରେ ଏଠାରେ କେତୋଟି ଭଙ୍ଗା ପକ୍ଟାଘର, ପାଚୀର, 
ମାଟିପଥରର ଗଦା, ଭଙ୍ଗା ମନ୍ଦିର, ମସ୍ଜିଦ୍‌ ଏବେ ଦେଖବାକୁ ମିଳୁଛୁ | 

ଦ୍ଵିତୀୟ ଅଧ୍ୟାୟ 


ଜାଣବା ଆମେ ଜାତି ଗୌରବର ପୀଠ 


ଓଡ଼ିଆମାନଙ୍କ ଗର୍ବ ଓ ଗୌରବର ପୀଠ ବୀର ବାରବାଟୀ ଆଜି ଧୂଳିସାତ୍‌ 
ହୋଇଛି। ରାଜାରାଣୀ, ସୁଲତାନ ବେଗମ୍‌, ସେନା ସେନାପତି ନିଜର 
ରହଣି ସହିତ ବୀରତ୍ବ, ବାହାଦୂରୀ ରୂପ ବିଭବ ଆଦି ଦେଖାଇ ଶେଷରେ 
କାଳ ସ୍ରୋତରେ ଭାସିଯାଇଛନ୍ତି। ରାଧାନାଥ ରାୟ ସେଠାରେ ନାଟକ 
ପରି ଅଭିନୀତ ଚରିତ୍ର ଓ ଅଭିନୟର ଅଳୀକତା ଦେଖାଇ ଲେଖ୍ଛନ୍ତି, 


“ କାଳେ କାଳେ କେତେ ଦେଖୁ ସେ ଆସିଲା 

ନଶ୍ବର ନରର ଗାରିମାର ଲୀଳା” | 

ଓଡ଼ିଶାର ଶହ ଶହ ବର୍ଷ ଇତିହାସର ମୂକସାକ୍ଷୀ ହୋଇଛି ଭଗ୍ନ 
ବାରବାଟୀ | ପଣ୍ଡିତ ଗୋପବନ୍ଧୁ ଦାସ ମଧ୍ଯ ଦୁଃଖର ସହିତ ଲେଖଛନ୍ତି - 


ଏହି ଯେ ସମ୍ମୁଖେ ବାରବାଟୀ ପଦା 
ଭାଙ୍ଗିଅଛି ଯହିଁ ଲକ୍ଷ ଲକ୍ଷ ଗଦା 
ଥଲା ଯେହୁ ବୀର ବିହାର ପ୍ରାଙ୍ଗଣ 
ଭ୍ରମେ ଆଜି ଜହିଁ ଶ୍ଵାନ ଶିବାଗଣ। 
( ଅବକାଶ ଚିଜନ୍ତା) 
ସେଇ କର୍ମଶାଳାରେ ଭାଗ ନେଉଥିବା ଚାଷୀମାନଙ୍କ ମଧ୍ଯରେ 
ଜଣେ ଥଲେ ସୁରବାବୁ । ତାଙ୍କର ସବୁକଥା ଭଲକରି ଜାଣିବାରେ 

ଆଗ୍ରହ | ତାଙ୍କ ସାଥୁରେ କେହି କଥା ହେଲେ, ଭିତରକୁ ଯାଇ ସବୁ 
ବୁଝିବାକୁ ଚେଷ୍ଟା କରନ୍ତି । ତେଣୁ ଚାଷକାମରେ ସେ ପକ୍ଟା। କାହା 
କଥାରେ ଭାସିଯା'ନ୍ତି ନାହିଁ। ସବୁକଥା ନିଜେ ବୁଝି ମନକୁ ପାଇଲେ 
କରନ୍ତି । ଚାଷରେ ପରୀକ୍ଷା ନିରୀକ୍ଷା କରିବା ଆଉ ନୂଆ କିଛି ପ୍ରୟୋଗ 
କରି ଦେଖୂବାରେ ତାଙ୍କ ଝୁଙ୍କ ବେଶୀ। ତେଣୁ ସେ ତାଙ୍କ ଜମିରେ 
ସବୁରିଙ୍କଠାରୁ ଭଲ ଫସଲ ପା'ନ୍ତି। ନୂଆ ନୂଆ ଫୁଲ ଫଳ ଫଳାନ୍ତି। 


କର୍ମଶାଳାରେ ମଧ୍ଯ କେହି କୃଷି ବିଜ୍ଞାନୀ କିମ୍ବା କେଉଁ ଅଧ୍ୟାପକ 
କିଛି କହି ସାରିଲେ, ସେ ତନ୍ନ ତନ୍ନ କରି ସବୁ ବୁଝନ୍ତି । ପ୍ରଶ୍ନ ପ୍ରଚାରି 
ନିଜ ମନର ସନ୍ଦେହ ଦୂରକରନ୍ତି | ଶୁଭକାନ୍ତ ବାବୁ ଆଗ,ଦିନ ବାରବାଟୀ 
ଦୁର୍ଗ ବିଷୟରେ ଯାହାସବୁ କହିଥିଲେ ସେଥୁରେ ଅନେକଙ୍କର ମନ 

ବୋଧ ହେଲା ନାହିଁ। ସୁରବାବୂ ମଧ୍ୟ ଅଧ୍ଵକ ଜାଣିବାରେ ଜିଦ୍‌ | ଆମ 
ଜାତିର ଏତେ ବଡ଼ କୀର୍ଭିକୁ ଏମିତି ମାଟିପଥର ଗଦାରେ ପରିଣତ 
କଲେ କିଏ ? କାହିଁକି ? କିପରି ? ଏସବୁ ପ୍ରଶ୍ନର ଉତ୍ତର ପାଇବାରେ 
ନଛୋଡ଼ବନ୍ଧା। ତେଣୁ ସୁରବାବୂୁ ତା ଆରଦିନ କର୍ମଶାଳା ଆରମ୍ଭରେ 
ପଚାରିଲେ - ବାରବାଟୀ ଦୁର୍ଗ କଥା ଆଉ କିଏ ଅଧକ କହି ପାରିବେ, 
ତାଙ୍କୁ ଡାକନ୍ତୁ ସେ ଆମକୁ ସବୁ ବୁଝାଇଦେବେ | 


ସ୍ୁରେଶବାବୁ ଆଉ ଜଣେ ଅଧ୍ୟାପକ ଅବିନାଶବାବ୍ରଙ୍କୁ ବାରବାଟୀ 
କଥା କହିବାକୁ ଡାକି ଆଣିଲେ | ଅବିନାଶବାବୁ କହିଲେ - “ ମୁଁ ଯାହା 
କହିବି, ସେଥିରେ ଯେଉଁଠି ଆପଣମାନଙ୍କର ସନ୍ଦେହ ରହିଲା, 
ପଚାରିବେ | ସେମିତି ଯେଉଁଠି ଅଧ୍ୂକ ଜାଣିବାକୁ ଚାହିଁବେ, କହିବେ | 
ମୁଁ ସେଥିରେ ଭାରି ଖୁସି ହେବି।” କଟକ ସହର ଯେ ହଜାର ହଜାର 
ବର୍ଷର ପୁରୁଣା, ଏହା ଟଲେମୀଙ୍କଠାରୁ ମାଦଳା-ପାଞ୍ଜିଯାଏ, ସମସ୍ତେ 
କହିଛନ୍ତି । ଏ ସବୁର ମୂକସାକ୍ଷୀ ହୋଇ ପଡ଼ିରହିଛି ଭଙ୍ଗା ବାରବାଟୀ 
ଦୁର୍ଗ । ତା ପୂର୍ବରୁ ଚୌଦ୍ଵାରଠାରେ ବିଡ଼ାନାସୀ କଟକ ଥଲା ଓଡ଼ିଶାର 
ରାଜଧାନୀ | ମାତ୍ର ଗୋଟିଏ ପଟେ ମହାନଦୀ ଓ ଆଉ ଗୋଟିଏ ପଟେ 
କାଠଯୋଡ଼ି ନଦୀ ଯୋଗୁଁ ଆଜିର କଟକ ଏକ ସୁରକ୍ଷିତ ସ୍ଥାନ ମନେ 
ହେଲା ନାହିଁ ରାଜଧାନୀ ପାଇଁ ଦିଲ୍ଲୀ ନବାବ ଆକବରଙ୍କ ଦରବାରରେ 
ମନ୍ତ୍ରୀ ଭାବରେ କାର୍ଯ୍ୟକରୁଥିବା ଆବୁଲ ଫଜଲ ତାଙ୍କ ଭ୍ରମଣ କାହାଣୀ 
““ ଆଇନ ଆକବରୀରେ” ଓଡ଼ିଶାର ବହୁକଥା କହିଛନ୍ତି । ସେ ଲେଖୁଛନ୍ତି 
ଯେ ଅନଙ୍ଗଭୀମ ଦେବ ଚୌଦ୍ଵାରରୁ କଟକକୁ ରାଜଧାନୀ 
ଉଠାଇନେବାକୁ ପ୍ରଥମେ ଉଦ୍ୟମ କରିଥିଲେ। ଆଫଗାନ ପଠାଣମାନଙ୍କ 

ଆକ୍ରମଣ ଯୋଗୁଁ କଟକକୁ ସେ ନିରାପଦ ମନେ କରିଥଲେ। ତେଣୁ 
କଟକରେ ସେ ବାରବାଟୀ ଦୁର୍ଗ ନିର୍ମାଣ କରିଥିଲେ । ସେ ଖୁବ୍‌ 
ପରାକ୍ରମଶାଳୀ ହୋଇଥିବାରୁ ବହୁ ରାଜ୍ୟ ଜୟ କରି ନିଜ ରାଜ୍ୟରେ 
ମିଶାଇଥଲେ। 


ବାରବାଟୀ ଦୂର୍ଗ ହୋଇଥିଲା ଓଡ଼ିଶା ଇତିହାସର ରଙ୍ଗଶାଳା | 
କେତେ ନାଟକ ଏଠାରେ ଅଭିନୀତ ହୋଇ ଯାଇଛି । ଏହା କୋଳରେ 
ବହୁ ରାଜାରାଣୀ ଆଶ୍ରୟ ନେଇଥଲେ। ଏଠାରୁ ଓଡ଼ିଆ ସୈନ୍ୟମାନେ 
ଯୁଦ୍ଧ ଅଭିଯାନରେ ବାହାରିଥଲେ। ବୀରବାଦ୍ୟ ବାଜି ଗଗନ ପବନ 
ମୁଖରିତ ହେଉଥଲା। 


ତେଣୁ କବିବର ରାଧାନାଥ ରାୟ ଗାଇଥୁଲେ - 


“ ବାରବାଟୀ ଦୂର୍ଚେ ଉଡୁନାହିଁ ଧ୍ଵଜା 
ବାରବାଟୀ ଦୁର୍ଚେ ବାଜୁନାହିଁ ବାଜା 
ସୁପ୍ତ ବାରବାଟୀ ମୂତ ଶୈଳ ପ୍ରାୟ 
କାନ୍ଦେ ପଡ଼ି ଘୋର କଷଣେ। ” 
ଏବେ ତାର ମୂତ ପ୍ରସ୍ତର ଓ ମାଟି ଗଦାମାନ ଅତୀତର ସାମଧ୍ବ 
ପରି ପଡ଼ି ରହିଛି। 
ଓଡ଼ିଶାର ସ୍ଵାଧୀନ ରାଜା ମୁକୁନ୍ଦ ଦେବ ବାରବାଟୀ ଦୁର୍ଗର ବହୁ 
ଉନ୍ନତି କରିଥିଲେ | ପରବର୍ଭୀ କାଳରେ କେତେ ମୁସଲମାନ ଶାସକ 
ଏହି ଦୁର୍ଗରେ ରହିଥିଲେ ହେଁ ବିଶେଷ ଉନ୍ନତି କରିନଥୁଲେ। 
ବହୁକାଳ ଧରି ବାରବାଟୀ ଦୁର୍ଗରେ ମୁକୁନ୍ଦଦେବ ରହିଥୁବାରୁ ଏହା 

“ ମୁକୁନ୍ଦଦେବଙ୍କ ରାଜଧାନୀ” ନାମରେ ପରିଚିତ ହୋଇଥଲା।| 
ସେତେବେଳେ ଜଣେ ସାହେବ ବୃଟନ ଲେଖୁଛନ୍ତି ଯେ ସେ “ ମାକନ୍ଦର” 
କିମ୍ବା “ ମାଲକନ୍ଦୀ” ( ମୁକୁଦଦେବ) ଙ୍କର ଦରବାର ପରିଦର୍ଶନ କରିଥିଲେ | 
ମଟଙ୍କ ପରି କେତେକ ଇଂରେଜ ଏତିହାସିକଙ୍କ ମତରେ ବାରବାଟୀ 
ଦୂର୍ଗ ବିଲାତ ରାଜରାଣୀ ରହୁଥିବା ଉଲଣ୍ଡସର କ୍ୟାସଲ ସହ ତୁଳନୀୟ 
ଥିଲା। ଆବୁଲ ଫଜଲ ମଧ୍ଯ ତାଙ୍କ ଉତ୍କଳ ଭ୍ରମଣରେ ବାରବାଟୀର 
ନବତଳ ପ୍ରାସାଦ ବିଷୟରେ ବହୁକଥା କହିଛନ୍ତି। 


ସୁରବାବୁ କହିଲେ - ଆଜ୍ଞା ନବତଳ ପ୍ରାସାଦ ସମ୍ପର୍କରେ ଆମକୁ 
ଅଧକ କୁହନ୍ତୁ। ସେତେବେଳେ ଏହା କିପରି ଥଲା ? 


ଅବିନାଶବାବୁ କହିଲେ - ନବତଳ ପ୍ରାସାଦ ହେଲା ନଅମହଲାର 
କୋଠାଘର | ଏହା ଥୁଲା ମୂଲ୍ୟବାନ ପଥରରେ ନିର୍ମିତ ମନଲୋଭା 
କୀ । କେତେକଙ୍କ ମତରେ ସେତେବେଳେ ମଧ୍ଯ ଏହା ଧଳା ମୁଗୁନି 
ପଥରରେ ଗଢ଼ାଯାଇଥଲା। ଏହାର ସବାତଳ ମହଲାରେ ହାତୀ, ଓଟ, 
ଘୋଡ଼ା ଆଦି ପଶୁମାନେ ରହୁଥଲେ। ଦ୍ଵିତୀୟ ମହଲାରେ ବନ୍ଧୁକ, 
ଗୁଳିଗୁଳା ଓ ଅନ୍ୟାନ୍ୟ ହାତହତିଆର ସବୁ ରଖାଯାଉଥିଲା। ଏହି 
ମହଲାରେ ମଧ୍ଯ ପ୍ରହରୀ ଓ ଦୁର୍ଗରକ୍ଷୀମାନେ ରହୁଥିଲେ। ତୃତୀୟ 
ମହଲାରେ ଦ୍ଵାରୀ, ଦୂତ, ଆଜ୍ଞାବହ କର୍ମଚାରୀମାନେ ରହୁଥିଲେ । 
ଚତୁର୍ଥ ମହଲାରେ କୂଶଳୀ କାରୀଗର ଆଉ ଯନ୍ତ୍ରୀମାନେ ରହୁଥଲେ। 
ପଞ୍ଚମ ମହଲାରେ ରହିଥିଲା ରନ୍ଧନଶାଳା, ଭୋଜନାଳୟ ଇତ୍ୟାଦି। 
ଷଷ୍ଠ ମହଲାରେ ରାଜାଙ୍କର ଦରବାର, ଅତିଥିଗଣ, ସେମାନଙ୍କ ସହିତ 
ରାଜାଙ୍କ ସାକ୍ଷାତ ଆଲୋଚନା ପାଇଁ ନିର୍ଦିଷ୍ଟ ସ୍ଥାନମାନ ରହିଥଲା। ସପ୍ତମ 

ମହଲାରେ ରାଜାଙ୍କ ପାରିବାରିକ ଓ ଗୋପନୀୟ କାର୍ଯ୍ୟମାନ ସମ୍ପାଦିତ 
ହେଉଥିଲା | ଅଷ୍ଟମ ମହଲାରେ ରାଜଉଆସର ରାଣୀମାନେ ଓ ଅନ୍ୟାନ୍ୟ 
ମହିଳାମାନେ ବାସ କରୁଥିଲେ | ନବମ ମହଲାରେ ଥଲା ରାଜାଙ୍କର 
ଶିୟନକକ୍ଷ ଓ ବିଶ୍ରାମ ସ୍ଥାନ । 


ସୁରବାବୁ ପଚାରିଲେ - ଅଧ୍ଯୟାପକବାବୁ ସେତେବେଳେ କ'ଣ 
ଏମିତି ଯନ୍ତ୍ରୀ, ଲୁହାଛଡ଼, ସିମେଣ୍ଟ ଆଦି ଥଲା ? 


ଅଧ୍ୟାପକ ଅବିନାଶବାବୁ ବୁଝାଇଲେ - ସେତେବେଳେ ଯଦି 
ଏତେ ବଡ଼ ବଡ଼ ମନ୍ଦିର ନିର୍ମିତ ହେଉଥଲା, ଯନ୍ତ୍ରୀ, ଲୁହା, ସିମେଣ୍ଟ 
ଆଦି ନଥିଲା ବୋଲି କିମିତି କହିବା ? ବିଶୁ ମହାରଣା, ଧର୍ମପଦ ପରି 
କାରିଗର ଥଲେ | ଲୁହା ତ କୋଣାର୍କ ମନ୍ଦିରରେ ବ୍ୟବହୃତ ହେବାର 
ଦେଖାଯାଏ। ସିମେଣ୍ଟ ସ୍ଥାନରେ ଚୂନ ଓ ଗୁଡ଼ ମିଶାଇ ସିମେଣ୍ଟ ପରି 
ପଦାର୍ଥ ପ୍ରସ୍ତୁତ ହେଉଥଲା। ଆପଣଙ୍କ ପରି ଜଣେ ବଡ଼ ଏତିହାସିକ 
ଡ଼ଃ ରାଜେନ୍ଦ୍ର ଲାଲ ମିତ୍ର ନବତଳ ପ୍ରାସାଦ ସମ୍ପର୍କରେ ପ୍ରଶ୍ନ ଉଠାଇଛନ୍ତି। 
ରାଜେନ୍ଦ୍ରଲାଲ ମିତ୍ରଙ୍କର ସନ୍ଦେହ ଥିଲା ଯେ ନବତଳ ପ୍ରାସାଦ 
ନଅମହଲାର ନ ହୋଇ ନଅ ଧାଡ଼ି ବା ଦାଣ୍ଡିରେ ତିଆରି ହୋଇଥଲା। 
କାରଣ ସେହି ନବତଳ ପ୍ରାସାଦ ଏତେ ଲୋକ ଓ ଜୀବଜନ୍ତୁଙ୍କ ରହଣି 
ଓ ନିରାପତ୍ତା ଦୃଷ୍ଟିରୁ ସମ୍ଭବ ହୋଇ ନ ଥିବ ଧାଡ଼ିରେ ଏମିତି ପକ୍ଟାଘର 
ତୋଳା ଯାଇ ଏହିପରି ବିଭିନ୍ନ ଶ୍ରେଣୀର ଲୋକ ଓ ଜୀବଜନ୍ତୁ ଚଳିବା, 
ଏମତିକି ହାତ-ହତିଆର ସବୁ ରଖୁବା ଦୃଷ୍ଟିରୁ ସୁବିଧାଜନକ 
କରାଯାଇଥବ | ସେସବୁ ଧାଡ଼ି ଘର ମଝିରେ ବଡ଼ ବଡ଼ ଅଗଣା ବା 
ପଡ଼ିଆମାନ ଥିବ ବୋଲି ସେ ଅନୁମାନ କରିଛନ୍ତି । ବଡ଼ ବଡ଼ ଅଗଣା 

ବା ପଡ଼ିଆମାନ ଥିବ ବୋଲି ସେ ଅନୁମାନ କରିଛନ୍ତି | 


` କିନ୍ତୁ ଆବୁଲ ଫଜଲ ନିଜେ ୯ ମହଲାର ପକ୍ଟାଘର ଦେଖୁ ଏହା 
ଲେଖୁଛନ୍ତି ମାତ୍ର ରାଜେନ୍ଦ୍ରଲାଲ କେବଳ ଅନୁମାନ କରି ଏହା କହିଛନ୍ତି 
ତେଣୁ ଆପଣମାନେ କହନ୍ତୁ ¬ କାହାକୁ ଆମେ ବିଶ୍ଵାସ କରିବା - 
ଅନୁମାନ ନା ପ୍ରତ୍ୟକ୍ଷ ଅନୁଢୁତି। 
ସମସ୍ତେ କହି ଉଠିଲେ - ଯାହାନିଜ ଆଖରେ ଫଜଲ ଦେଖ 
ଲେଖଛନ୍ତି, ତାକୁ ତ ସତ ମାନିବା | ସୁରବାବୁ କହିଲେ, ଆମର ପରା 
କଥାରେ ଅଛି - 


ଯାହା ନ ଦେଖବ ବେନିନୟନେ 

ପରତେ ନ ଯିବ ଗୁରୁ ବଚନେ । 
ସମସ୍ତେ ହି ଉଠିଲେ। ଆଉ ଜଣେ ଚାଷୀ ନବଘନବାବୁ ମଧ୍ଯ 
କହିଲେ - ରାଜାଘର କଥା | ସମସ୍ତଙ୍କ ମଝିରେ ଗୋଟିଏ ଧାଡ଼ି ଘରେ 
କେମିତି ଚଳିବେ ବା ? ରାଜା ପୁଣି ଏକ ମହଲା ଘରେ ଚଳିବେ ? 


ସମସ୍ତେ ପୁଣି ହସି ତାଳି ମାରି କଥାଟିକୁ ସମର୍ଥନ କଲେ। 
ଅବିନାଶବାବୁ ମଧ୍ଯ କହିଲେ - ଆବୁଲ ଫଜଲ ନବତଳ ପ୍ରାସାଦ 
ନିଜେ ଦେଖ ତାର ଭୁରୁଭୁରି ପ୍ରଶଂସା କରିଛନ୍ତି | ରାଜାଙ୍କର ସୁରକ୍ଷା ଓ 
ସମ୍ମାନ ଦୃଷ୍ଟିରୁ ନବତଳ ପ୍ରାସାଦ ହିଁ ଉପଯୁକ୍ତ । ଏବେ ଆମେ 
ଆଲୋଚନା କରିବା ଆଉ ଜଣେ ସାହେବ ଷ୍ଟଲିଙ୍ଗଙ୍କ ଦ୍ଵାରା ଲିଖିତ 
ବାରବାଟୀ ଦୂର୍ଗର ବର୍ଣ୍ଣନା | 

ବାରବାଟୀ ଦୁର୍ଗର ଦୂଇଟି ପଥର ପାଚିରୀ ଥଲା ଗୋଟିଏ ବାହାରେ 
ଓ ଅନ୍ୟଟି ଭିତର ପଟକୁ। ସେଇ ପାଚିରୀ ଦୁଇଟି ଯେମିତି ଉଚ୍ଚ, 
ସେମିତି ମଜଭୁତ୍‌ | ବାହାର ପାଚିରୀ ଦୁର୍ଗ ଚାରିପଟେ ଘେରି ରହିଥଲା। 
ଦୁଇଟିଯାକ ପାଟିରୀ ଖୁବ୍‌ ଓସାରିଆ ମଧ୍ଯ ଥଲା। ଭିତର ପାଚିରୀର 
ଲମ୍ବ ଥଲା ୨୧ ୫୦ ଫୁଟ ଓ ଓସାର ୧୮୮ ୦ଫୁଟ | ଏହି ପାଚିରୀଦ୍ବାରା 
ଘେରା କ୍ଷେତ୍ରଟି ଆୟତାକାର ଓ ଚାରିକୋଣିଆ ବାହାର ପାଚିରୀର ପୂର୍ବ 
ଭାଗରେ ଗୋଟିଏ ପ୍ରକାଣ୍ଡ ଦ୍ଵାର ଥଲା। ୧୭ ୫ ୦ ଖ୍ରୀଷ୍ଟାବ୍ଦରେ ଅହମ୍ମଦ 
ସାହାଙ୍କ ଦ୍ଵାରା ଏହି ଦ୍ଵାରକୁ ଆହୁରି ବଡ଼ ଓ ସୁଦୃଢ଼ କରାଯାଇଥୁଲା। 
ଏହି ଦ୍ଵାରଦେଶର ଦୁଇ ପାଖରେ ଅତି ଉଚ୍ଚ ଓ ବର୍ଗାକାର ପକ୍ଟାଘର 
ଥିଲା। ଉଭୟ ପକ୍ଟାଘରର ଉପର ଭାଗ ବା ଛାତ ଭିତର ଆଡ଼କୁ 
ଟିକିଏ ନୂଆଁଣିଆ ହୋଇଥଲା। ବାହାର ପାଚିରୀକୁ ରେରି ରହିଥିଲା 
ଗୋଟିଏ ଅତି ବଡ଼ ପରିଖା! ଏହି ପରିଖାର ଓସାର ୨ ୨୦ ଫୁଟ ଆଉ 
ଏହା ସର୍ବଦା ଗଭୀର ଜଳରେ ପରିପୂର୍ଣ ଥଲା। ଏହି ଜଳରେ ହିଂସ୍ର 
କୁମ୍ଭୀରମାନ ବହୁ ସଂଖ୍ୟାରେ ରହୁଥିଲେ । ଦୁର୍ଗ ଅଗଣାରେ ଗୋଟିଏ 
ଉଚ୍ଚ ମଞ୍ଚ ଓ ତା ଉପରେ ଏକ ବିରାଟ ମିନାର ଗଢ଼ାଯାଇଥଲା। ଏହା 
ଉପରେ ଏକ ପାତାକା ସ୍ତମ୍ଭ ରହି ସେଠାରେ ସର୍ବଦା ଗୋଟି, ପତାକା 
ଉଡୁଥଲା | 


ସୁରବାବୁ ପଚାରିଲେ - ଏତେ କୁମ୍ଭୀର କାହିଁକି ରଖାଯାଇଥିଲା ? 
ସେମାନେ ତ ହିଂସ୍ରଜନ୍ଧୁ୍‌ ମଣିଷଙ୍କୁ ମାରି ପକାଇବେ। 
ଅବିନାଶବାବୁ ହସି ହସି କହିଲେ - ସେଥିପାଇଁ ତ କୁମ୍ଭୀରମାନେ 


ଗଡ଼ଖାଇରେ ରହିଥିଲେ । ସେମାନେ ଶତ୍ରୁ ମୁହଁରୁ ଦୁର୍ଗକୁ ସୁରକ୍ଷା 

ଦେଉଥଲେ। ମାତ୍ର ଇଂରେଜମାନଙ୍କର ତ କୁମ୍ଭୀରକୁ ପ୍ରାଣର ଭୟ | 
ସେମାନେ ଗଡ଼ଖାଇକୁ ଶୁଖାଇ ଦେଇ, କୁମ୍ଭୀରଗୁଡ଼ିକୁ ମାରି 
ଦେଇଥଲେ। କେତେକଙ୍କୁ ମହାନଦୀରେ ଛାଡ଼ି ଦେଇଥିଲେ। କେତେ 
ବର୍ଷ ଧରି ତ ଦୁର୍ଗକୁ ବ୍ୟବହାର କରାଗଲା ! ସୈନ୍ଯଛାଉଣୀ ହେଲା। 


ସୁରବାବୁ ଅବାକ୍‌ ହୋଇ ପଚାରିଲେ - କ”ଣ ଏଡ଼େ ସୁନ୍ଦର 
ଦୁର୍ଗରେ ସୈନ୍ଯମାନେ ରହିଲେ ? କି କଥା ! 


—~ 


କେମିତି ପୁଣି ବ୍ଯବହାର କରାଗଲା ଏହି ଦୁର୍ଗକୁ, ଶୁଣିବ ? 
ଅବିନାଶବାବୁ ମୁହଁ ଶୁଖାଇ କହିଲେ। 


ସମସ୍ତେ ଜାଣିବାକୁ ଚାହିଁ ରହିଲେ ତାଙ୍କୁ ସେ ଜଣାଇଲେ ବାରବାଟୀ 
ଦୂର୍ଗର ମନ୍ଦିର କୋଠରୀରେ ରାଜା ମୂକୁନ୍ଦଦେବ ଓ ତାଙ୍କ ପୁଅ ନଜରବନ୍ଦୀ 
ରହିଲେ। ପୁଣି ଜେଲଦଣ୍ଡ ଭୋଗିଲେ ସୈନ୍ଯଛାଉଣୀ ମଧ୍ଯରେ । ଇଂରେଜ 
ସରକାର ଦେଶର ଅପରାଧୀମାନଙ୍କୁ ଏଠାରେ ରଖୁବା ପାଇଁ ବନ୍ଦୀଶାଳା 
ରୁପେ ଦୁର୍ଗକୁ ଘୋଷଣା କଲେ | ଏହା ହେଲା ଓଡ଼ିଶାର ତଥା ଖୋର୍ଧା 
ରାଜାଙ୍କର ଭାଗ୍ୟ | ଏମିତି ହେଲା ଓଡ଼ିଆ ଜାତି ଅପମାନିତ | 


ଶ୍ରେତାମାନଙ୍କ ମଧ୍ଯରୁ ଶୁଣାଗଲା “ ହାୟ ”” “ ହାୟ ” | କିଏ କହିଲା 
ଆଜି ଯେ ରାଜେନ୍ଦ୍ରାସନେ, କାଲି ସେ ଫକିର ! 


ଅବିନାଶବାବୁ କହିଲେ - ଆହୁରି ଦୁଃଖ ଓ ପରିତାପର ବିଷୟ 
ହେଲା ବାରବାଟୀ ଦୂର୍ଗକୁ ଭାଙ୍ି ତାର ପଥରକୁ ରାସ୍ତା ଓ ପକ୍ଟାଘର 
ତିଆରିରେ ଇଂରେଜ ସରକାର ଲଗାଇଥଲେ | କଲିକତାର ମିଲିଟାରୀ 
ବୋର୍ଡ଼ ପ୍ରଥମେ ରାସ୍ତା ମରାମତି କାମରେ ଦୁର୍ଗ ପଥରକୁ ବ୍ୟବହାର 
ae PT 

କରିବାକୁ ଅନୁମତି ଦେଇଥଲେ। ପରେ ତା'ର ପଥରସବୁ ପାରାଦ୍ଵୀପର 
ବତୀଘର, କ୍ୟାଣ୍ଟନମେଣ୍ଟ ରୋଡ଼, ଡ଼ାକ୍ତରଖାନା ଘର ତିଆରି ଆଦି 
କାର୍ଯ୍ୟରେ ବ୍ୟବହୃତ ହୋଇଥଲା | ପୁଣି ସୂଚନା ମିଳେ ଦୁର୍ଗର ବଳକା 
ପଥରକୁ ଶହେ ଖଣ୍ଡକୁ ଛଅଟଙ୍କା ଦରରେ ସହରର ଧନୀମାନୀ ଲୋକଙ୍କୁ 
ବିକ୍ରୟ କରାଯାଇଥିଲା | 


ସୁରବାବୂ କହି ପକାଇଲେ - ହାୟରେ ଭାଗ୍ୟ! ଏଡ଼େ ବଡ଼ 
ଦୁର୍ଗର ପଥରକୁ ପୁଣି ଇଂରେଜ ସରକାର ଶାଗମାଛ ଦରରେ ବିକ୍ରି 
କରିଦେଲେ ? କି ଲଜାର କଥା | 


ଅବିନାଶବାବୂୁ କହିଲେ - ଆହୁରି ମଜାକଥା ହେଲା ଯେ ୧୮ ୨୯ 
ମସିହାରେ ବନ୍ଧ ବିଭାଗର ଅଧ୍ବକାରୀ ସୁଲଜ ଉପର ଅଧ୍ବକାରୀଙ୍କ ପତ୍ର 
ଦେଲେ - ମୋ ପାଖରେ ବିଶ୍ଵାସ କରିବା ନିମନ୍ତେ ବହୁ କାରଣ ଅନି 
ଯେ ବାରବାଟୀ ଦୁର୍ଗର ଧ୍ଵଂସାବଶେଷ ମଧ୍ଯରେ ଅନେକ ଧନରତ୍ନ 
ପୋତି ହୋଇ ପଡ଼ିଛି। ୨୬/୨୭ ବର୍ଷ ତଳୁ ମରହଟା ଶାସନର 
ପତନ ହେବାଠାରୁ ଏଠାରେ ଏଇ ସମ୍ପଦ ଜମା ହୋଇ ରହିଛି। ସେ 
ସେହି ସମ୍ପଦକୁ ଦଖଲ କରିବାକୁ ସରକାରଙ୍କୁ ପ୍ରସ୍ତାବ ଦେଲେ । ଯଦି 
ସରକାର ତାଙ୍କୁ ସେଇ ଧନରତ୍ନକୁ ପୁରସ୍କାର ଆକାରରେ ଦେବେ, 
ତେବେ ସେ ଏହାକୁ ଖୋଳିବା କାର୍ଯ୍ୟର କଷ୍ଟ, ଖର୍ଚ୍ଚ ଓ ବିପଦ ଆପଦ 
ସବୂକୁ ନିଜ ଉପରକୁ ନେବାକୁ ଇଛୁକ ଥିଲେ | ମାତ୍ର ଦୁର୍ଗ ଭିତରେ 
ଖୋଳାତଡ଼ା କରି ସେଇ ଅଧ୍ୁକାରୀ କ”ଣ ପାଇଲେ ତା'ର କିଛି 
ହିସାବ ରହିଲା ନାହିଁ। 


ee 

ସୁରବାବୁ ପଚାରିଲେ - ସରକାରୀ କାମ କ”ଣ ଏମିତି ଘରୋଇ 
ଭାବରେ କରାଯାଇପାରେ ? ଜଣେ ଅଧୁକାରୀର ମନମୁଖୀ କାମକୁ 
ଅନୁମତି ମିଳିଥିଲା ? 

ଅବିନାଶବାବୁ କହିଲେ - ଅନୁମତି ମିଳିଥିଲା କି ନାହିଁ ତା'ର 
ସୂଚନା ମିଳେ ନାହିଁ। ମାତ୍ର ୧୮୯୬ ମସିହାରେ ପ୍ରକାଶିତ ଏକ 
ଓଡ଼ିଆ ପୁସ୍ତକରେ “ ରାଜଧାନୀ କଟକରେ ସୁଲଜଙ୍କ ଏଇ ଧନରତ୍ନ 
ଲୁଟି କଥା ଉଲ୍ଲେଖ ହୋଇଥୁଲା।” ସେଥୁରେ ସଂକ୍ଷେପରେ 
କୁହାଯାଇଥିଲା ଯେ ଜଣେ ଇଂରେଜ ଅଧୂକାରୀ ଲୋକଙ୍କ ଶୁଣାକଥାରେ 
ବିଶ୍ଵାସ କରି ପୋତାଧନ ସନ୍ଧାନରେ ଲାଗିଥିଲେ | ମଙ୍ଗଳାବାଗ୍‌ର ପଞ୍ଚ 
ମହାରଣା ନାମକ ଜଣେ ବଣିଆ ଏଥରେ ତାଙ୍କୁ ସାହାଯ୍ୟ କରିଥଲେ । 
ଏହା ଖୋଳା ଯାଇଥିବା ସମୟରେ ମାଟିତଳୁ ଗୋଟିଏ ମନ୍ଦିର 
ବାହାରିଲା। ତା” ଭିତରେ କେତେକ ମୂର୍ରି ଥଲା। ଗୋଟିଏ କୂଅର 
ସନ୍ଧାନ ମଧ୍ଯ ମିଳିଥୁଲା| 


୧୮୫୬ ମସିହାରେ କଟକ ଜିଲ୍ଲା ମାଜିଷ୍ଟେଟ୍‌ ଆର୍‌.ଏନ୍‌ ସୋର 
ଏହି କାର୍ଯ୍ୟରେ ଆପରି ଉଠାଇଥଲେ। ତେଣୁ ଇଂରେଜ ସରକାର 
ମୁଖ୍ୟଯନ୍ତ୍ରୀଙ୍କୁ ନିର୍ଦ୍ଦେଶ ଦେଲେ - ଦୁର୍ଗ ଭଙ୍ଗା ବନ୍ଦ ରଖାଯାଉ ଦୁର୍ଗ 
ଭିତରର ଖେଳାସ୍ଥାନ ଭର୍ରିକରି ଦିଆଯିବା ଉଚିତ୍‌। ଯେଉଁ ଗମ୍ଭଜଗୁଡ଼ିକରୁ 
ପଥର କାଢ଼ି ନିଆଯାଇଛି, ସେଗୁଡ଼ିକୁ ବହଳିଆ ପଙ୍କ ବୋଳି ଦେଇ 
ତା ଉପରେ ଘାସ ରୋପଣ କରାଯାଉ। ଆମ ପ୍ରାଚୀନ କୀର୍ିଟିକୂ 
ଇଂରେଜ ସରକାରଙ୍କ ଅସଭ୍ୟ ସୈନ୍ୟ ଅଧ୍ବକାରୀମାନେ ଧ୍ଵଂସ କରି 
ଦେଇଥୁଲେ। 

TO 

ଶେଷରେ ଅବିନାଶବାବୂ କହିଲେ - ଆପଣମାନେ ବହୁକଥା 
ଶୁଣି ଶୁଣି ହାଲିଆ ହେବେଣି। ପଣ୍ଡିତ ଗୋପବନ୍ଧୁ ଦାସ ତାଙ୍କର “ କାରା 
କବିତାରେ” ମନରେ ଗଭୀର ଦୁଃଖ ଓ ଅଶାନ୍ତର ସହିତ ଗାଇଥିଲେ, 


“ ଦେଖୁଥିବ ତହିଁ ବାରବାଟୀ ଦଶା 
କି ବେଦନା ଥିବ ମରମେ ବାଧ 
ଉତ୍କଳୀୟ ବୀର ବିହର ପ୍ରାଙ୍ଗଣ 
ଏବେ ସେ ଉକ୍ରଳ ଶୌର୍ଯ୍ୟ ସମାଧୁ | ” 
ଦାସେ ଆପଣେ ଯଥାର୍ଥରେ କହିଛନ୍ତି ଯେ ଓଡ଼ିଆମାନଙ୍କ ବୀରତ୍ବର 
ସେଠାରେ ସମାଧୂ ଘଟିଛି। 


ନରହରିବାବୁ ଭଲ ଚାଷୀ ସିନା, ତାଙ୍କର ସବୁକଥା ଭଲ ମନେ 
ରହେ | ତାଙ୍କ ମନ ଥୟ ହେଲା ନାହିଁ। ସେ ମଧ୍ଯ ଗାଇବାରେ ଲାଗିଲେ 
ଗୋପବନ୍ଧୁଙ୍କ ବିଂଶ ଶତାଦ୍ଦୀର ପ୍ରଥମ ଦିନ ବାରବାଟୀ ଦର୍ଶନ କବିତାଚିରୁ ¦ 


“ ଏହି ଯେ ସମ୍ମୁଖେ ବାରବାଟୀ ପଦା 
ଭାର୍ଗିଅଛି ଯହି ଲକ୍ଷ ଲକ୍ଷ ଗଦା | 
ଥିଲା ଯେହୁ ବୀର-ବିହାର ପ୍ରାଙ୍ଗଣ 
ଭ୍ରମେ ତହିଁ ଆଜି ଶ୍ଵାନ - ଶିବାଗଣ |! 
ଶୁଭ୍ରଶୈଳସମ ବିଶାଳ ସଉଧ 
ଶିରଟେକି ଦିନେ ଭେଦିଣ ବଉଦ | . 
ଗମ୍ଭୀର ଗରବେ ହୋଇଥଲା ଠିଆ 
ଦେଖୁ ଯାହା ଥରୁଥଲା ଶତ୍ୁ-ହିଆ।| 
ଆହା ଏବେ ତହିଁ ସୁପାକାରେ ମାଟି 

ବିଲୋକି ହୃଦୟ ଯାଏ ସିନା ଫାଟି । 
ଦେଖୁଲୁ କିପରି କହ ସେ ଦୁର୍ଦ୍ଦିନ 
ବାରବାଟୀ ଯେବେ ହେଲା ଶିରୀହୀନ | 
ଏତିକିରେ ସମସ୍ତେ ତାଳିମାରି ଚଉଦିଗ କମ୍ପାଲଇଦେଲେ। ” 
ଅଧ୍ୟାପକ ବନ୍ଧୁମାନେ ସେମାନଙ୍କ ସାଥରେ ଯୋଗଦେଲେ। ସବୁରି 
ମନରେ ଗର୍ବ ଓ ଆନନ୍ଦ ଭରିଗଲା | 


ଚାଲ ଦେଖୁଯିବା ବାରବାଟୀ ଦୁର୍ଗ 


ଶରତ ରତୁର ମନଲୋଭା ଶୀତଳ ସକାଳ | ଚଉଦିଗରେ ସବୁଜିମା 
ଖେଳିଯାଇଛି। ସବୁ ସୁନ୍ଦର ଓ ନିର୍ମଳ ଦିଶୁଛି। ସୂର୍ଯ୍ୟଙ୍କର ଉନ୍ଜ୍ଳ 
କିରଣ ଗଛଲତା, ନଦୀନାଳ, ବଣପାହାଡ଼, ବିଲବାଡ଼ିର ଧାନକ୍ଷେତ 
ଉପରେ ବିଞ୍ଚ ହୋଇପଡ଼ିଛି । 


ଅଧ୍ଯାପକମାନେ ଚାଷୀଭାଇମାନଙ୍କୁ ସାଥିରେ ନେଇ ଗୋଟିଏ 
ବସ୍‌ରେ ବସିଲେ। କାରଣ ସମସ୍ତଙ୍କର ଦାବି ହେଲା - “ଆମେ 
ବାରବାଟୀ ଦୁର୍ଗ ଦେଖବୁ।” ବେଶୀ କିଛି ଦେଖୁବାର ନାଇଁ ବୋଲି 
ଯେତେ କହିଲେ ସୁଦ୍ଧା ସମସ୍ତଙ୍କର ଅନୁରୋଧ “ ଯାହା ଥାଉ ପଛେ 
ଆମେ ସେ ବୀର ମାଟିରେ ପାଦ ଦେଇ ଧନ୍ୟ ହେବୁ | ସେଠାର ଧୁଳି 
ମଥାରେ ମାରି ଆମେ ଆନନ୍ଦ ପାଇବୁ | ” 


ଶେଷରେ ଆଜି କଟକ ଯାଇ ବାରବାଟୀ ଦୁର୍ଗରେ ଘେରାଏ ବୁଲି 
ଆସିବା “ ଏବେ କ”ଣ ସବୁ ଅଛି, ଏଡ଼େ ସୁନ୍ଦର ସ୍ଥାନଟିର ଅବସ୍ଥା 
କ”ଣ ହୋଇଛି, ଆମେ ନିଜ ଆଖୁରେ ଦେଖବା।” 
TT © ` 

ସୁରବାବୁ ତାଙ୍କର ପୁରୁଣା କଥାକୁ ଦୋହରାଇଲେ ¬ 


ଯାହା ନଦେଖୁବ ବେନି ନୟନେ 

ପରତେ ନଯିବ ଗୁରୁ ବଚନେ। 

ଆପଣମାନେ ଆମର ଗୁରୁ ବୋଲି ଏତେ କଥା କହିଲେ - 
“କିନ୍ତୁ ନିଜେ ଆମେ ନ ଦେଖଲେ ଆପଣମାନଙ୍କ କଥାକୁ ବିଶ୍ଵାସ 
କରିବୁ ସିନା, ସ୍ପଷ୍ଟ ଧାରଣା ହେବ ନାହିଁ। ” 


କଟକର ପର୍ଯ୍ୟଟନ ଅଧ୍ବକାରୀ ନିତ୍ଯାନନ୍ଦବାବୁ ସେମାନଙ୍କ 
ସାଥିରେ ରହିଲେ । ସେ ଭଲ କରି ବୁଝାଇଦେଲେ। ଶହ ଶହ ବର୍ଷ 
ତଳର ବାରବାଟୀ ଦୂର୍ଗ ଆମ ଜାତିର ଗର୍ବ ଓ ଗୌରବ । ସେଠାରେ 
ନବତଳ ପ୍ରାସାଦ ସେତେବେଳେ ଥଲା ଏକ ବିସ୍ମୟ । ତାର ନିର୍ମାଣ 
ସମସ୍ତଙ୍କୁ ମୁଗ୍ଧ କରିଥଲା। ବିଦେଶୀ ଭ୍ରମଣକାରୀ, ଏତିହାସିକ, 
ରାଜଦୂତମାନେ ଆସିଏହି ଦୂର୍ଗର ଚମନଳ୍ାରିତାକୁ ଉଚ୍ଚପ୍ରଶଂସା କରିନି ' 
କିନ୍ତୁ କେତେକ ଇଂରେଜ ଅଧ୍ରକାରୀ ବର୍ବରତା ଓ ଧନ ଲୋଭ ହୋ 
ତାକୁ ଭାଙ୍ଗି, ଖୋଳିତାଡ଼ି ଅସ୍ତବ୍ୟସ୍ତ କରିଦେଲେ । ଭଗ୍ଧ ଅବସ୍ଥାରେ 
ଥିଲେ ବି ଆମେ ଦେଖୁ ଗର୍ବ ଅନୁଭବ କରିଥାନ୍ତେ। ଆମ ସ୍ଵାଧୀନ 
ସରକାର ତା'ର ପୁନଃନିର୍ମାଣ କରିପାରିଥାନ୍ତେ | କିନ୍ତୁ ଏବେ ତାହା ମାଟି 
ପଥର ଗଦାରେ ପରିଣତ ହୋଇଛି, ଯାହାକୁ ନେଇ କିଛି ଗଢ଼ିବା ଅସମ୍ଭବ | 
ଗଢ଼ିଲେ ମଧ୍ଯ ତା'ର ଏତିହାସିକ ଗୁରୁତ୍ଵ ଓ ମହିମା ମିଳିବ ନାହିଁ। 

ବାରବାଟୀ ଦୁର୍ଗ ୧୮୦୩ ମସିହା ବା ଇଂରେଜମାନଙ୍କ ଦଖଲ 
ଯାଏ ଅତୁଟ ଥଲା। ସେତେବେଳେ ରାଜା ମୁକୁନ୍ଦଦେବ ଓଡ଼ିଶା ଶାସନ 
କରୁଥିଲେ | ସାହେବମାନେ ତାଙ୍କୁ କହୁଥିଲେ “ ମକନ୍ଦର ” କିମ୍ବା 

“ ମାଳକନ୍ଦୀ ” | ବୃଟନ ନାମକ ଜଣେ ସାହେବଙ୍କ ଲେଖାରୁ ଜଣାପଡ଼େ 
ଯେ ମୁକୁନ୍ଦ ଦେବ ରାଜାଙ୍କର ଦରବାର ଖୁବ୍‌ ବଡ଼ ଓ ସୁନ୍ଦର ଥଲା 
ବୃଟନ ଏହାକୁ ନିଜେ ଦେଖ ମୁଗ୍ଧ ହୋଇଥିଲେ ମତ୍ର ରାଜା ମୁକୁନ୍ଦଦେବ 
ସେଠାରେ ରହୁ ନଥିଲେ ବୋଲି ସେ ଲେଖଛନ୍ତି। 


ସୁରବାବୁ କହିଲେ - ଆଗେ ପରା ରାଜାମାନେ ସଦାବେଳେ 
ରହିବା ସ୍ଥାନ ବଦଳାନ୍ତି। ଜଣେ ଜଣେ ତ ପ୍ରତି ରାତିରେ ଏକ ନୂଆ 
ଜାଗାରେ ରହୁଥଲେ। ଏକଥା ବିଦେଶୀ ସାହେବ ଲୋକେ ଜାଣିବେ 
କିପରି ? ସେତେବେଳେ ତ ରାଜା ମୁକୁନ୍ଦଦେବ ଏକଥା ଗୁପ୍ତ 
ରଖୁଥବେ। 


ନରହରିବାବୁ କହିଲେ - ରାଜା ସିନା, କି ହଇରାଣିଆ ଜୀବନ 
ହେ ! ରାଣୀମାନଙ୍କୁ ତ ବିରାଡ଼ି ଛୁଆ ପରି କରୁଥିବେ | 


ସମସ୍ତେ ହସି ଉଠିଲେ | ନିତ୍ୟାନନ୍ଦବାବୂ କହିଲେ - ଆପଣମାନେ 
ରାଜାରାଣୀଙ୍କ ଦୁଃଖକଷ୍ଟ ବୁଝୁଥିବାରୁ ବହୁତ ଧନ୍ୟବାଦ । ସେଥୁପାଇଁ 
ପରା କୁହାଯାଏ ¬ ରାଜାଙ୍କ ମୁକୁଟ, କଣ୍ଟାର ମୁକୁଟ ଶାନ୍ତି ନ ଥାଏ। 
ସୁରବାବୁ କହି ପକାଇଲେ - ସବୁ ଧନୀ ଲୋକଙ୍କର ଅବସ୍ଥା ସେୟା। 
ସେମାନଙ୍କ ମନ ସଦା ଉଚ୍ଛନ୍ନ। ବାହାର ସୁନ୍ଦର, ଭିତର ପୋଲ। 


ନିତ୍ୟାନନ୍ଦବାବୂ ପୁଣି କହିଲେ - ମଟ ନାମକ ଆଉ ଜଣେ ଇଂରେଜ 
ଲେଖକ ଲେଖଛନ୍ତି ଯେ - ମୁକୁନ୍ଦ ଦେବଙ୍କ ରାଜ ଉଆସ ନବତଳ 
ପ୍ରାସାଦ, ଇଂଲଣ୍ଡ ରାଜାରାଣୀଙ୍କ ରାଜପ୍ରାସାଦ ଉଇଣ୍ଡସର କ୍ୟାସଲ ପରି 
ସୁନ୍ଦର ଓ ବୃହଦାକାର ଥଲା | ଇଂରେଜ ସୈନ୍ୟମାନେ ସେହି ନବତଳ 

ପ୍ରାସାଦକୁ ଯାହା ଲୁଟପାଟ କଲେ। ଶୁଣା କଥାରେ ବା ସନ୍ଦେହ କରି 
ପେୋତାଧନ ଆଉ ଗୁପ୍ରଧନ ଖୋଜିବାରେ ଚାରିଆଡ଼େ ଖୋଳାତଡ଼ା କଲେ । 
କଣ ସବୁ ପାଇଲେ, କ”ଣ ସବୁ ନେଲେ ସେମାନେ ଜାଣନ୍ତି। ତା'ର 
କିଛି ସୂଚନା ମିଳେ ନାହିଁ। ସେଇ ଖୋଳା ହୋଇଥବା ସ୍ଥାନରୁ ମିଳିଥଲା 
ସୂକ୍ଷ୍ମ କାରୁକାର୍ଯ୍ୟ ପୂର୍ଣ ଏକ ବିରାଟ ଦୀପଦାନୀ, ଯାହା କୌଣସି ବିଶାଳ 
ଓ ସୁରମ୍ୟ ସୌଧରେ ଖଞ୍ଜା ଯାଇଥଲା ବୋଲି ଅନୁମାନ କରାଯାଏ। 


ଷ୍ଟର୍ଲିଙ୍ଗ ସାହେବଙ୍କ ବିବରଣୀରୁ ଜଣାପଡ଼େ ଯେ ବାରବାଟୀ ଦୁର୍ଗର 
ପରିସର ଥଲା ଲମ୍ବରେ ୨୧୫୦ ଓ ଓସାରରେ ୧୮୦୦ ଫୁଟ 
ବର୍ଗାକାରର ଏହି କ୍ଷେତ୍ରକୁ ମସ୍ତବଡ଼ ପ୍ରାଚୀର ଘେରି ରହିଥିଲା ଏବଂ 
ଏଥରେ ବଡ଼ ବଡ଼ ଗମ୍ଭୂଜ ତିଆରି ହୋଇଥିଲା | ଦୂର୍ଗର ମଧ୍ୟ ଭାଗରେ 
ଗୋଟିଏ ଗୋଲାକାର ମୀନାର ଉପରେ ଏକ ପତାକାସ୍ତମ୍ଭ ଶୋଭା 
ପାଉଥିଲା | ୧୮୩୮ ମସିହାରେ ଏହା ଥଲା ସବୁଠୁ ଉଚ୍ଚ ଓ ଆକର୍ଷିଣୀତ୍ତ ¦ 
ଏକ ପାର୍ସି ଶିଳାଲେଖାରୁ ଜଣାପଡ଼େ ଯେ ପାହାଡ଼ ପରି ଉଚ୍ଚ ଏହି ମାନା 
ନିର୍ମାଣ କରାଯାଇଥଲା ସେନାପତି ମୋହନ ସିଂହଙ୍କ ଆଦେଶରେ ¦ 
ଏଠାରେ ଥବା ଗମ୍ଭୁଜଗୁଡ଼ିକରେ କମାଣ ରଖୁବା ପାଇଁ ସ୍ଥାନ ଥଲା। 


ଏବେ ନବତଳ ପ୍ରାସାଦର ଚିହୁବର୍ଣଣ ନାହିଁ। ଆପଣମାନେ ଦୁର୍ଗର 
ଭଗ୍ଧାବଶେଷ ଯାହାସବୁ ଦେଖୁବେ। କାରୁକାର୍ଯ୍ୟ ଖଚିତ ପଥର ଓ 
ଧାତବ ପଦାର୍ଥମାନ ଆଉ ଅଖୁରେ ପଡ଼ିବ ନାହିଁ। ଦୁର୍ଗ ମଝିରେ ମାଟିଗଦା 
ପାଖରେ ଏକ ପୁଷ୍ଠରିଣୀ ଦେଖୁବାକୁ ମିଳେ। ଭଗ୍ନ ମାଟିଗଦାମାନ 
ଦେଖୁଲେ ମନ ଦୁଃଖକଷ୍ଟରେ ଭରିଯାଏ | ପାଟିରୁ ବାହାରି ପଡ଼େ - କି 
ଥଲା ଏ ରାଜ୍ୟ, କି ହୋଇଛି ଆଜ | 
fF 


Digitized by PPRACHIN, SOA 


ଅନୁମାନ କରାଯାଏ ନବତଳ ପ୍ରାସାଦର ଦକ୍ଷିଣ ଦିଗରେ ଗୋଟିଏ 
ହିନ ମନ୍ଦିର ଥଲା | ଏହି ହିନ୍ଦୁ ମନ୍ଦିର ମଧ୍ଯରେ ଗଡ଼ଚଣ୍ଡୀ ( ଦୂର୍ଗେଶ୍ଵରୀ) 
ସ୍ଥାପିତ ହୋଇଥଲେ। ତୃତୀୟ ଅନଙ୍ଗଭୀମ ଦେବଙ୍କ ସମୟରେ ମଧ୍ଯ 
ଟଶ୍ଡୀଦେବୀ ଏଠାରେ ପୂଜା ପାଉଥିଲେ ବୋଲି ଅନୁମାନ କରାଯାଏ | 
ଏବେ ଖୋଳା ଯାଇ ଦେଖାଯାଉଥିବା ଏକ ବାଲିସ୍ତରର ମୂଳଦୁୂଆଟି 
ଏକ ମନ୍ଦିରର ବୋଲି ଜଣାପଡ଼େ । ସେହି ମୂଳଦୁଆ ଉପରେ ଛଅ 
ଲଦା ମାଙ୍କଡ଼ା ପଥରର ନିଅଁ ପଡ଼ିଥିଲା। ତା'ଉପରେ ଧଳା ଚୂନପଥର 
ବସାଯାଇ ଦେଉଳଟି ତୋଳାଯାଇଥିବା ଅନୁମାନ କରାଯାଏ ଏବଂ 
ଭିତରେ ପାଖ ମଧ୍ଯ ଚୂନ ପଲସ୍ତରା ହୋଇଥବା ଜଣାଯାଏ। ମାଟି 
ଉପରୁ ଏହି ନିଆଁର ଉଚ୍ଚତା ୩.୫ ମିଟର | ଏହି ମନ୍ଦିରର ଦୈର୍ଘ୍ୟ 
୧୧.୫ ମିଟର | ବିଟିଶ ସମୟରେ ଖୋଳାଖୋଳି ଭିତରେ ପଥର 


rf 


Digitized by PPRACHIN, SOA 


ଭଙ୍ଗା ଯାଇଛି, ଆଉ ଯାହା ସବୁ ମନ୍ଦିର ଭିତରୁ ବାହାରିଥବ ଚୋରି 
ହୋଇଯାଇଛି ବୋଲି ଜଣାପଡ଼େ । ପରେ ଖୋଳାଯିବାରୁ ମନ୍ଦିର ଦୈର୍ଘ୍ୟ 
୧୩ ମିଟର ବୋଲି ଜଣାପଡ଼େ । ଉପରେ କୁହାଯାଇଥିବା ମାଙ୍କଡ଼ା 
ପଥରର ନିରଅଁ ପାଖରୁ ମାଙ୍କଡ଼ା ପଥର ତିଆରି ଏକ ପୀଢ଼ ଦେଖାଯାଏ । 
ଯାହାର ଦୈର୍ଘ୍ୟ ୧୭ ମିଟର ଜଣାପଡ଼େ । 


ଓଡ଼ିଶାର ଶେଷ ସ୍ଵାଧୀନ ରାଜା ମୁକୁନ୍ଦଦେବଙ୍କ ରାଜତ୍ଵ କାଳରେ 
ପ୍ରବଳ ପ୍ରତାପୀ ଆକବର ଦିଲ୍ଲୀରେ ଶାସନ କରୁଥଲେ। ସେ 
ମୁକୁନ୍ଦଦେବଙ୍କ ବୀରତ୍ଵ ଓ ସାହସ ସଂପର୍କରେ ଶୁଣି ଓଡ଼ିଶା ଉପରେ 
ଆକ୍ରମଣ ନ କରି ତାଙ୍କ ସହିତ ବନ୍ଧୁତ୍ଵପୂର୍ଣ ସମ୍ବନ୍ଧ ରଖୁବାକୁ ଚାହିଥିଲେ । 
ମୁକୁନ୍ଦଦେବ ବଙ୍ଗ ନବାବଙ୍କ ଉପରେ ଅକ୍ରମଣ କରିବାକୁ ଯିବା ଭିତରେ 
ଦୁଇଜଣ ବିଶ୍ଵବାସଘାତକ ଶିଖି, ମନାଇଙ୍କ ସାହାଯ୍ୟ ନେଇ କଳାପାହାଡ଼ 
ଓଡ଼ିଶା ଆକ୍ରମଣ କରିବାକୁ ସାହସ କରିଥଲା। କଳାପାହାଡ଼ ଜଥା 
ଆପଣମାନେ ଜାଣିଥିବେ। ସେ ବଙ୍ଗର ନବାବଙ୍କ ଆଇ 
ତାଙ୍କ କନ୍ଯାଙ୍କୁ ବିବାହ କରିଥଲା। ସେ ନିଜେ କିନ୍ତୁ ଥଲା ଜଖେ 
ଓଡ଼ିଆ ବ୍ରାହ୍ମଣ ଏବଂ ତାକୁ ପୁରୀ ମନ୍ଦିର ପ୍ରବେଶ ନିଷେଧ pe 
ରାଗିଯାଇ ସେ ସାରା ଓଡ଼ିଶାର ମନ୍ଦିରମାନ ଲୁଟ୍‌ କଲା ଆଉ ମନ୍ଦିର 
ମୁ୍ଭିସବୁ ଭାଙ୍ଗ ଚୂର୍‌ମାର କରିଦେଲା। 


ସୁରବାବୁ ଅବାକ ହୋଇ ପଚାରିଲେ - କଳାପାହାଡ଼ ରାଗରେ 
ଏମିତି କଲା ଆମେ ବୁଝିଲୁ | କିନୁ ଏ ଶିଖି, ମନାଇ କିଏ ? ସେମାନେ 
କେଉଁଠାର ଲୋକ ? କଂ ଣ କଲେ ? 


| er 


Digitized by PPRACHIN, SOA 


ଅଧ୍ଯାପକବାବୁ ବୃଝାଇଦେଲେ - ମୁକୁନ୍ଦଦେବ ରାଜାଙ୍କର ଦୁଇଜଣ 
କ୍ଷତ୍ରୀୟ ଭାଇ ଶତ୍ରତା କଲେ। ସେମାନେ ଶିଖି ଓ ମନାଇ ମହାପତ୍ର | 
ରାଜାଙ୍କ ଉପରେ ସେମାନେ ରାଗିଯାଇ, ସେ ଯୁଦ୍ଧରେ ବ୍ୟସ୍ତ 
ଥିଲାବେଳେ କଳାପାହାଡ଼କୁ ଓଡ଼ିଶା ଆକ୍ରମଣ ପାଇଁ ସୁବିଧାଜନକ 
ରାସ୍ତା ବତେଇ ଦେଲେ । ଫଳରେ ବଙ୍ଗ ନବାବ ସୁଲେମାନଙ୍କ ଦକ୍ଷ 
ସେନାପତି ରୂପେ କଳାପାହାଡ଼ ଓଡ଼ିଶା ଆକ୍ରମଣ କରି ଦେଉଳ ଓ 
ଦେବାଦେବୀଙ୍କ ପ୍ରତିମାଗୁଡ଼ିକୁ ଭାଙ୍ଗି ହାଣି ଧ୍ଵଂସ କରିଦେଲା| ରାଜା ନ 
ଥିବାରୁ ତାକୁ କେହି ବାଧା ଦେଲେ ନାହିଁ। 


ସୁରବାବୁ ବଡ଼ ପାଟିରେ କହିଲେ - ଆରେ ସେଥପାଇଁ ଆମ 
ଓଡ଼ିଶାରେ ଗେତ୍ରମାରୁଙ୍କୁ ଶିଖି, ମନାଇ ବୋଲି କହନ୍ତି । ସେମାନେ ଏ 
ଘର ମାଉସୀ ସେ ଘର ପିଉସୀ ହୋଇ ବିଶ୍ବାସରେ ବିଷ ଦିଅନ୍ତି। 
ସେମାନେ ବନ୍ଧୁ ପରିଜନ କଣ ଜାତିର ବହୁ କ୍ଷତି କରି ବସନ୍ତି। 


ବଙ୍ଗ ସୁଲତାନ ସୁଲେମାନ୍‌ ବାରବାଟୀ ଦୁର୍ଗରେ ରହିଲେ । ବୀର 
ଓଡ଼ିଆଙ୍କ ରକ୍ତରେ ଗଢ଼ା ବାରବାଟୀ ଦୁର୍ଗ ମୁସଲମାନମାନଙ୍କର ବିଳାସ 
ଭବନ ହେଲା। ୧ ୫୭ ୪ ମସିହାରେ ଆକବର, ସେନାପତି ମୁନିମ୍‌ 
ଖାଁ ଓ ତୋଡ଼ରମଲ୍ଲଙ୍କୁ ପଠାଇଥିଲେ । ସେମାନେ ସୁଲେମାନଙ୍କ ପୁଅ 
ଦାଉଦ୍‌ଙ୍କ ଶିର କାଟି ଓଡ଼ିଶାକୁ ମୋଗଲ ସାମ୍ରାଜ୍ୟରେ ମିଶାଇଲେ 
୧ ୫୯ ୦ ମସିହାରେ | ବାରବାଟୀ ଦୁର୍ଗ ଆକବରଙ୍କ ଅଧୀନକୁ ଆସିବାରୁ 
ତାଙ୍କର ବହୁଦିନର ସ୍ଵପ୍ନ ସାର୍ଥକ ହେଲା। 


୧୬୦୮ ଖ୍ରୀଷ୍ଟାଦ୍ରରେ ଓଡ଼ିଶା ଏକ ସ୍ଵତନ୍ତ୍ର ସୁବା ରୁପେ ଗଠିତ 
ହେଲା ବଙ୍ଗ ସୁବାର ସୁବେଦାର ଲାଲବେଗ କୁଲି ଖାଁ ଓଡ଼ିଶା ଆସିବା 

ସମୟରେ ବାରବାଟୀ ଦୁର୍ଟରେ ରହିଥିଲେ ତାଙ୍କରି ନାମାନୁସାରେ 
ଚାନ୍ଦିନୀଚୌକ ପାଖ ଲାଲବାଗର ନାମକରଣ ହୋଇଛି । ତାଙ୍କ ନେଇ 
ଏକ ଘଟଣା ଘଟିଥଲା, ଯାହା ଆମ ଇତିହାସ ଭାଷା ସାହିତ୍ୟ, ଭକ୍ତ 
ଧାରାକୁ ପ୍ରଭାବିତ କରିଥଲା। ସେହି ଘଟଣାଟି ଏବେ କହୁଛି, ସିନେମା 
ଓ ନାଟକର କାହାଣୀ ପରି ଲାଗିବ। 


ଦିନେ ପୁରୀ ଜିଲ୍ଲା ଦାଣ୍ଡମୁକୁନ୍ଦପୁରଠାରେ ଗୋଟିଏ ପୋଖରୀରେ 
ଜଣେ ବିଧବା ବ୍ରାହ୍ମଣୀ ସ୍କାନରତ ଥଲେ। ସେଇ ସମୟରେ ସେ 
ବାଟରେ ଲାଲବେଗ କୁଲି ଖାଁ ଘୋଡ଼ା ଚଢ଼ି ଯାଉଥଲେ। ତାଙ୍କ 
ସୈନ୍ୟମାନେ ସାଥରେ ଚାଲିଥଲେ। ହଠାତ୍‌ ଲାଲବେଗଙ୍କ ଆଖ 
ପଡ଼ିଗଲା ବାଲ୍ୟ ବିଧବାଙ୍କର ଅପୂର୍ବ ରୂପଶ୍ରୀ ଉପରେ । ସେ ତାଙ୍କୁ 
ଘୋଡ଼ାରେ ବସାଇ ଜବରଦସ୍ତି କଟକ ବାରବାଟୀ ଦୂର୍ଗକୁ ନେଇଗଲେ । 
ବିଧବାଙ୍କ ଗର୍ଭରୁ ଜନ୍ମ ନେଲା ଏକ ପୁତ୍ର ସନ୍ତାନ, ଯେ ପରେ ଭକ୍ତ 
ସାଲବେଗ ନାମରେ ପରିଚିତ ହେଲେ। ଶ୍ରୀକୃଷ୍ଣ ଓ ଶ୍ରୀଜଗନ୍ନାଥଙ୍କ 
ଉଦ୍ଦେଶ୍ୟରେ ସେ ଯେଉଁ ସରସ ଭକ୍ତି ସଂଗୀତମାନ ରଚନା କରିଛନ୍ତି, 
ତାର ତୁଳନା ନାହିଁ। ସେଥିରୁ ଗୋଟିଏ ପଦ ମନେ ପକାଇଦେଇଛି। 


“ ଆହେ ନୀଳ ଶଇଳ ପ୍ରବଳ ମତ୍ତ ବାରଣ 

ମୋ ଆରତ ନଳିନୀ ବନକୁ କଲ ଦଳନ 

ଗଜରାଜ ଚିନ୍ତା କଲା ଥାଇ ଘୋର ଜଳେଣ ! 

ଚକ୍ରପେଷି ନକ୍ରନାଶି ଉଦ୍ଧରିଲ ଆପଣ। ” 

ସୁରବାବୁଙ୍କ ତୁଣ୍ଡ କି ଏଥରେ ଥୟ ଧରେ | ସେ ସମସ୍ତଙ୍କୁ 
ଚମକାଇ ଗାଇ ଉଠିଲେ ତାଙ୍କ ମନେ ରହିଥିବା ଗୋଟିଏ ମଧୁର 

ଜଣାଣ - 


“ ଜଗନ୍ନାଥ ହେ କିଛି ମାଗୁନାହିଁ ତୋତେ 
ଧନ ମାଗୁନାହିଁ ଜନ ମାଗୁନାହିଁ 
ମାଗୁଛି ଶରଧା ବାଲିରୁ ହାତେ | 
ଆନ ଦରଶନେ ନଲୋଡ଼େ ମୋ ମନ 
ଏକା ତୁମ ଦେଖା ବିନା 
ଶୁଣିବାକୁ କାନ ନଇଛଇ ଆନ 
ତୁମ ଚରିତ କାମନା” 
-ସମସ୍ଥେ ତାଳି ମାରିଲେ। ” 


ନିତ୍ୟାନନ୍ଦବାବୁ କହିଲେ ସେ ଜଗନ୍ନାଥଙ୍କର ଏତେ ପ୍ରିୟ ଭକ୍ତ 
ଯେ ରଥରେ ତାଙ୍କୁ ଦର୍ଶନ କରିବାକୁ ରଥ ଅଟକି ରହୁଥିଲା। ଥରେ 
ସେ ଗୋଟିଏ ଦୂରସ୍ଥାନରୁ ଫେରୁଫେରୁ ବିଳମ୍ବ ହେଲା। ସେଦିନ 
ରଥଯାତ୍ରା। ତେଣୁ କାଳିଆ ଠାକୁରଙ୍କୁ ସେ ଜଣାଇଲେ - 


“ କଗବନ୍ଧୁ ହେ ଗୋସାଇଁ ` 
ମୋହ ଯିବା ଯାଏ 

ନନ୍ଦି!ଘୋଷେ ଥବ ରହି। ” 

ଭଗବାନଙ୍କ ଉପରେ ଭକ୍ତଙ୍କର କି ଅଧ୍ୁକାର ! କି ଦାବି ! 

ହିନ୍ଦୁ ଗଜପତି ରାଜା ସାଧାରଣତଃ ଜଗନ୍ନାଥପ୍ରେମୀ ଏବଂ ତାଙ୍କ 
କର୍ମପୀଠ ଓ ବାସସ୍ଥାନରେ ଜଗନ୍ନାଥଙ୍କର ମନ୍ଦିର ରହିଥାଏ। ତେଣୁ 
କଟକ ବାରବାଟୀ ଦୁର୍ଗ ମଧ୍ୟରେ ନିଶ୍ଚୟ ଜଗନ୍ନାଥ ମନ୍ଦିର ନିର୍ମିତ 
ହୋଇଥିବ | କେତେକଙ୍କର ସନ୍ଦେହ ହୁଏତ ମୁସଲମାନଙ୍କ ଅମଳରେ 

ସେହି ମନ୍ଦିର ଭଙ୍ଗାଯାଇ ବା ଆବଶ୍ଯକ ପରିବର୍ଭନ କରି ମସ୍‌ଜିଦ୍‌ 
ଗଢ଼ାଯାଇଛି। ସେ ତ ଅନୁମାନର କଥା ପ୍ରମାଣ ତ କିଛି ନାହିଁ। 

୧୭୩୪ ମସିହାରେ ବଙ୍ଗର ନବାବ ସୁଜାଉଦ୍ଦିନ ନିଜ ଜ୍ବାଇଁ ଦ୍ବିତୀୟ 
ମୁର୍ସିଦ କୂଲି ଖାଁଙ୍କୁ ନାଏବ ନବାବ କରି ଓଡ଼ିଶା ପଠାଇଲେ। ମୈ 
ବେଶୀଦିନ ରହି ପାରିଲେ ନାହିଁ। ହେଲେ ତାଙ୍କରି ସୁନ୍ଦର ଝିଅ ସୌରିଆ 
ବା ରେଜିଆକୁ ଦେଖୁ ରାମଚନ୍ଦ୍ର ତାକୁ ବିବାହ କରିବାକୁ ଚାହିଲେ। 
ଏଥପାଇଁ ସେ ସବୁ ତ୍ୟାଗ କରିବାକୁ ବାଧ୍ୟ ହେଲେ। ସେ ମୁସଲମାନ 
ଧର୍ମରେ ଦୀକ୍ଷିତ ହେଲେ ଏବଂ ନିଜର ମାନସମ୍ମାନ ହରାଇ ଶେଷରେ 
ଗଜପତି ଆସନ ଆଉ ଜଗନ୍ନାଥଙ୍କ ଦର୍ଶନରୁ ବଞ୍ଚତ ହେଲେ । 
ସେତେବେଳେ ତାଙ୍କର ନାମ ହେଲା ହାଫିଜ କାଦରବେଗ୍‌। ` 

ସୁରବାବୁ କହି ପକାଇଲେ, - ହାୟରେ ଭାଗ୍ୟ | 

ବାରବାଟୀ ଦୁର୍ଗରେ ଖନନ କାର୍ଯ୍ୟ ବହୁଥର କରାଯାଇଛି। 

୨ ୦ ୦ ୪ ଖ୍ରୀଷ୍ଟାଦ୍ଦରେ ଭାରତ ସରକାରଙ୍କ ତରଫରୁ ପ୍ରତ୍ଛତତ୍ତ୍ର ବିଭାଗ 

ଦ୍ଵାରା ଖନନ କାର୍ଯ୍ୟ ହୋଇଥଲା | ଠିକ୍‌ ଭାବରେ ସବୁ ଖୋଳା ଯାଇଥିଲେ 
ଅନେକ କାରୁକାର୍ଯ୍ୟ, ମୂଲ୍ୟବାନ ସାମଗ୍ରୀ, ଧନରତ୍ନ ଆଦି ମିଳିଥାନ୍ତା। 
କିନ୍ତୁ ଇଂରେଜ ସରକାରଙ୍କ ବର୍ବର ବାରିକମିସ୍ତୀ, କର୍ମଚାରୀ ଓ 
ଅଧ୍ବକାରୀମାନେ ମନ ଇଛା ସବୁ ଖୋଳିତାଡ଼ି ଯାହା ପାଇଲେ ତାହା 
ନେଲେ। ତାର କିଛି ହିସାବ ରହିଲା ନାହିଁ। ଏଥର ଖନନ କାର୍ଯ୍ୟ ଠିକ୍‌ 
ଭାବରେ କରାଗଲା ଆଉ ଯାହା ମିଳିଲା ତା'ର ଏକ ତାଲିକା କରାଗଲା| 
ମାତ୍ର ଏହି ଖନନ କାର୍ଯ୍ୟରେ ବାଧା ସମଷ୍ଟି କଲା ଜବରଦସ୍ତି କରି ତୋଳା 
ଯାଇଥବା ଘରଦ୍ବାର, ଅଫିସ୍‌ ଆଦି | ଏହାଛଡ଼ା ସତ୍ୟବ୍ରତ ଷ୍ଟାଡିୟମ ଓ 
ଜବାହରଲାଲ ଇନ୍‌ଡୋର ଷ୍ଟାଡିୟମ ପରି କେତୋଟି ଅନୁଷ୍ଠାନ ବାରବାଟୀ 
ଦୁର୍ଗ ପରିସର ମଧ୍ଯରେ ଗଢ଼ି ଉଠିଛି । ଦୂର୍ଗ ପରିସର ନିଷିଦ୍ଧାଞ୍ଚଳ ବୋଲି 
ଘୋଷିତ ହୋଇଥିଲେ ସୁଦ୍ଧା ସରକାରୀ ଓ ବେସରକାରୀ ସଂସ୍ଥା ତରଫରୁ 
ଏହାର ଅମାନ୍ୟ ହୋଇଛି । ଖନନ ସମୟରେ ଗୋଟିଏ ସ୍ଥାନରୁ ଦୁର୍ଗ 
ମଧ୍ଯରୁ ଏକ ବିରାଟ ହାତୀର ଅସ୍ଥି ମିଳିଥଲା। ୧୯୮୯ ମସିହାରେ 
କେନ୍ଦ୍ର ସରକାରଙ୍କ ତରଫରୁ ଥରେ ଖୋଳାଯାଇଥଲା। ସେତେବେଳେ 
ନବତଳ ପ୍ରାସାଦର ଅଂଶ ଗଙ୍ଗ ବଂଶ ରାଜାଙ୍କ ଦ୍ଵାରା ନିର୍ମିତ ମନ୍ଦିରର 
ଅଂଶ, ବହୁ କାରୁକାର୍ଯ୍ୟ ଥବା ପଥର, ମୋଗଲ ସମ୍ରାଟ ଶାହାଜାହାନଙ୍କ 
ସମୟର ରୂପାମୁଦ୍ରା, ତୋପଗୁଳା, ଗଣେଶ, ସୂର୍ଯ୍ୟ ହନୁମାନଙ୍କ ପଥର 
ପ୍ରତିମୁରି, ପୋଡ଼ାମାଟିର ପାତ୍ର ଆଉ ନାନା ପ୍ରକାର ପଥର ତିଆରି 
ପଦାର୍ଥ ମିଳିଥିଲା 

ପର୍ଯ୍ୟଟନ ଅଧ୍ବକାରୀ କହିଲେ ¬ ପୂର୍ବତନ ବିଚାରପତି ହରିହର 
ମହାପାତ୍ର ଏହି ଦୂର୍ଗ ଖନନ କରିବା ପାଇଁ ଭାରତ ସରକାରଙ୍କ ପାଖରେ 

ଦାବି କରିଥିଲେ । ଭାରତ ସରକାର ଏହି ଭଙ୍ଗା ଦୂର୍ଗ ସଂରକ୍ଷିତ କୀ 
ଭାବରେ ଘୋଷଣା କଲେ । ୨୦୦୩ ମସିହାରେ ପୁଣି ଏହି ଦୁର୍ଗ 
ଖୋଳା ଆରମ୍ଭ ହେଲା ଦୁର୍ଗଠାରୁ ୧୦ ମିଟର ଦୂରରେ ନୂତନ ଏକ 
ହାତୀ କଙ୍କାଳ ମିଳିଥିଲା ବହୁ କାରୁକାର୍ଯ୍ୟର ପଥର, ଟେରାକୋଟା 
ପଦାର୍ଥ ଆଦି ମଧ୍ଯ ସେହି ଖୋଳାସ୍ଥାନରୁ ମିଳିଥଲା। ସେଇ ହାତୀ 
କଙ୍କାଳରେ ରାସାୟନିକ ଲେପ ଲଗାଯାଇ ସିଲଦିଆ ବଡ଼ ବଡ଼ ପାଞ୍ଚୋଟି 
ବାକ୍ଟରେ ସଜାଇ ରଖାଯାଇଛି | ଯେତେବେଳେ ହାତୀ କଙ୍କାଳ ଖୋଳା 
ଜାଗାରୁ ବାହାରିଲା, ଶହ ଶହ ଲୋକ ଦେଖୁବାକୁ ଆସିଥିଲେ।: 


ସୁରବାବୂ ପଚାରିଲେ - ହାତୀ କଙ୍କାଳକୁ ସଜାଇ, ଠିଆ କରିଥଲେ, 
ଆମ ଭଳି ଦେଖାଳିମାନେ ଦେଖୁଥାନ୍ତେ | ବାକ୍୍‌ରେ ଲୁଚାଇ ରଖୁଲେ 
କ”ଣ ଲାଭ ହେଲା ? 


ପର୍ଯ୍ୟଟନ ଅଧ୍ବକ୍ରାରୀ ବୁଝାଇଦେଲେ - ଖନନ କାର୍ଯ୍ୟ ସରିନାତି ¦ 
ଏକାବେଳେ ସବୂଜାଗା ଖୋଳିବା ସମ୍ଭବ ନୁହେଁ। ବର୍ଷାଖରା ଆତି 
ଅଧକ ହେଲେ ଖୋଳା କାମ କରିବା କଷ୍ଟକର । ସବୁ ସ୍ଥାନ ଖୋଳା 
ହେଲେ ଆଉ କିଛି ପଦାର୍ଥ ମିଳିବ | ଆଜି ପର୍ଯ୍ୟନ୍ତ ଖୋଳାଯାଇ ଯାହା 
ମିଳିଛି ତାହା ନାନା ସ୍ଥାନରେ ସାଇତା ହୋଇ ରହିଛି। ଦର୍ଶକମାନଙ୍କ 
ଦେଖୁବା ପାଇଁ ସେସବୁ ଗୋଟିଏ ଯାଦୂଘରେ ବା ମ୍ୟୁଜିୟମ୍‌ରେ 
ରଖାଯିବ | 


ତା'ପରେ ସେମାନେ ସମସ୍ତେ ଗଡ଼ ଚଣ୍ଡୀ ଦେଖୁବାକୁ ଗଲେ। 
ଗଡ଼ ଚଣ୍ଡୀ ଦେଖୁ ଭାରି ଖୁସି ହେଲେ | ହିନ୍ଦୁରାଜା ଓ ପ୍ରଜାମାନେ 

ଗଡ଼ଚଣ୍ଡୀକୁ ପୁଜା କରୁଥିଲେ । ଗୋଟିଏ ଶିଳାଲିପିରୁ ଜଣାପଡ଼େ ଯେ 
ଏଠାରେ ଜଗନ୍ନାଥଙ୍କ ପଥର ମୁ ପୂଜାପାଉଥିଲେ | ଅନ୍ୟଠାରେ ଦାରୁମୁରି 
ପୁଜା କରାଯାଏ ମାତ୍ର ଏଠାରେ ଜଗନ୍ନାଥଙ୍କ ମୂର୍ଭି ପଥରରେ ଗଢ଼ା 
ହୋଇଥଲେ। ସେଠାରେ ପୂଜା ପାଉଥିବା ଗଡ଼ଚଣ୍ଡୀ ବହୁ ପ୍ରାଚୀନ 
କାଳରୁ ପୂଜା ପାଉଥଲେ। ଆଗେ ବଣଜଙ୍ଗଲ ମଧ୍ଯରେ ଲୁଚି ରହିଥଲେ। 
ସେଠାରୁ କେତେଗୁଡ଼ିଏ ହାତହତିଆର, କାରୁକାର୍ଯ୍ୟ ପାଇଖାନାର 
ମୂଳଦୂଆ ଆଦି ମିଳିଥଲା। ସେଠାରେ ଗୋଟିଏ ମସଜିଦ୍‌ ଅଛି । ରାଣୀ 
ପୋଖରୀ ନାଁରେ ଏକ ପୋଖରୀ ରହିଛି ! ସେହି ମସଜିଦ୍‌ ବୋଖାରୀ 
ବାବାଙ୍କର ବୋଲି କୁହାଯାଏ ହିନ୍ଦୁ ମୁସଲମାନମାନେ ସେଠାରେ 
ପୂଜା କରନ୍ତି । ଏସବୁ ଶୁଣି ସମସ୍ତେ ସନ୍ଧୁଷ୍ଟ ହୋଇଗଲେ । ସୁରବାବୁ 
ଅଧ୍ୟାପକ ବନ୍ଧୁମାନଙ୍କୁ ଏଥିପାଇଁ ଧନ୍ୟବାଦ ଦେଲେ। 

Name of the Books 


. English 


Panchamruta 

Ama Odisha 

Water borne Diseases 

Dhanu Yatra 

Ama Gita Ama Mita 

Bhima Bhoi 

Ama lokabandhu Gopabandhu 
Asa bulijiba durga barabati 
Dharmapada 


. Kalahandi ra loka katha 

. Maja Ganita (Funny math} 

. Sangrami Banabasi 

. Julu’s Space Tour 

. Baxi Jagabandhu 

. Chithi 

" Bipadar bandhu 

. Helen Keller Stories and others 
. Tara raija katha 


. Fuggy 
. Bibartanaru banar nara 


Odia 
ପଞ୍ଚାମୂତ 


© 


ଆମ ଓଡ଼ିଶା 

ଜଳ ବି ରୋଗର ବାହାକ 

ଧନୁଯାତ୍ରା 

ଆମ ଗୀତ ଆମ ମିତ 

ଭୀମ ଭୋଇ 

ଆମ ଲୋକବନ୍ଧୁ ଗୋପବନ୍ଧୁ 
ଆସ ବୁଲିଯିବା ଦୁର୍ଗ ବାରବାଟୀ 

ଧର୍ମପଦ 

କଳାହାଶ୍ରିର ଲୋକକଥା 

ମଜା ଗଣିତ 

ସଂଗ୍ରାମୀ ବନବାସୀ 

ଜୁଲ୍ୁର ଆକାଶ ବୁଲା 

ବକ୍ନି ଜଗବନ୍ଧୁ 

ଚିଠି 

ବିପଦର ବନ୍ଧୁ 

ହେଲେନ୍‌ କେଲର୍‌ 

ତାରା ରାଇଜ କଥା 

ଫୁଜି 

ବିବର୍ଭନରୁ ମାନବ ନର 


. Ame photo senthesis bisayare kipari janite? 


. Ame anka bisayare kipari janile? 
„ Dhup ଖରା 
. Gyana o charitra 
. Prerana ପ୍ରେରଣ 
. Akasa Nila Dise Kahinki 

. Sathi Bigyani KARVAR 

. Razia Ka Kamal 

. CV Raman 

. Howdid we find outaboutvitamins 


ଆମେ ଫଟୋସିନ୍ଧେସିସ୍‌ ବିଷୟରେ କିପରି ଵାଣିଲେ ? 
ଆମେ ଅଙ୍କ ବିଷୟରେ ଜିପରି ଜାଣିଲେ ? 


ଜ୍ଞାନ ଓ ଚରିତ୍ର 


ଆକାଶ ନୀଳ ଦିଶେ କାହିଁକି 
ସାଥୁ ବିଜ୍ଞାନୀ କାର୍ଭର 
ରେଜିଆର କମାଲ 
ସି.ଭି. ରମଣ 

ଆମେ ଭିଟାମିନ୍‌ ବିଷୟରେ କିପରି ଜାଣିଲେ ? 


Digitized by PPRACHIN, SOA 


ଭାରତ ଜ୍ଞାନ ବିଜ୍ଞାନ ସମିତି ଓଡ଼ିଶା 
ରାଷ୍ଟ୍ରୀୟ ଏକତା ଓ ଆତ୍ଛନିର୍ଭରଶୀଳତା ପାଇଁ 

ବିଜ୍ଞାନ ଓ ସାକ୍ଷରତା ମାଧ୍ଯମରେ ନିରନ୍ତର ପ୍ରୟାସ 
ସମାଜରେ ବ୍ୟାପ୍ତ ଦାରିଦ୍ର୍ୟ ଶୋଷଣ ଓ ଅଜ୍ଞାନକୁ ଦୂର କରି ନ୍ୟାୟ, ସମାନତା ଓ 
ସହଯୋଗ ଉପରେ ଆଧାରିତ ପରିବର୍ରନ ଆଣିବା ପାଇଁ ଏକ ସହଯୋଗଗୂର୍୍ 
ଗଣତାନ୍ିକ ସାମାଜିକ ବ୍ଯବସ୍ଥାର ନିର୍ମାଣ କରିବା ଓ ଚାକୁ ମଜଭୁତ କରିବା 
କାମରେ ସକ୍ରିୟ ଥିବା ( ୨ ୫ ଟି ରାଜ୍ୟରେ ଓ ୩୦୦ ଜିଲ୍ଲା ସ୍ତରରେ) ଏକ 
ଦେଶବ୍ୟାପୀ ସାମାଜିକ ସଂଗଠନ ହେଉଛି ଭାରତ ଜ୍ଞାନ ବିଜ୍ଞାନ ସମିତି । 
ଦେଶବ୍ୟାପୀ ସାକ୍ଷରତା ଅଭିଯାନ ପାଇଁ ୧୯୮୯ ବର୍ଷରେ ଆନୁଷ୍ଠାନିକ ଭାବେ 
ପ୍ରତିଷ୍ଠିତ ଏହି ସଂଗଠନର ମୂଳ ଉଦ୍ଦେଶ୍ୟ ଜନତାକୁ ନିଜର ଦୂରାବସ୍ଥାର କାରଣ 
ଜାଣିବା ପାଇଁ ପ୍ରେରିତ କରିବା ଏବଂ ସେମାନଙ୍କର ଚିନ୍ତାକୁ ତାର୍କିକ ଓ ବିଜ୍ଞାନ 
ସମ୍ମତ କରିବା । ଏଥୁପାଇଁ ବିଜ୍ଞାନକୁ ଲୋକପ୍ରିୟ କରିବା । 
କଳା, ସଂସ୍କୃତି, ଗୋଷ୍ଠୀ, ପୁସ୍ତକ ପ୍ରକାଶନ, ଜନସଚେତନତା ଅଭିଯାନ, 


ଆସନ୍ତୁ ଏହି ଅଭିଯାନରେ ସାମିଲ ହେବା ଏବଂ ସୁଖମୟ ସଚେତନ ସ୍ଵାବଲନ୍ଭୀ 
ଭବିଷ୍ୟତ ଆଡ଼କୁ ଅଗ୍ରସର ହେବା | 


